



اسلام میں

حلال و حرام

مولانا نعیم الدین

فاضل جامعہ مدنیہ، لاہور



۱- اردو بازار لاہور

مکتبہ قاسمیہ

اے کوٹھارو زمین آج چھوٹے ہیں جس کا حلال باپیرہ اور میری شہر و دیہات
 بیشک وہ تمہارا دشمن نہیں ہے مرنے
 القزاق

اسلام میں

حلال و حرام

مولانا نعیم الدین

فاضل جامعہ مدنیہ لاہور

مکتبہ قاسمیہ

۱۴۔ اردو بازار لاہور

فہرست مضامین

- ۱ اسلام اور اکل حلال۔
- ۴ اکل حلال کی برکات۔
- ۴ شاہ افغانستان کا ایک سبق آموز واقعہ۔
- ۱۰ حضرت امام شافعی رحمہ اللہ کا واقعہ۔
- ۱۳ عبداللہ شاہ دیوبندی کا واقعہ۔
- ۱۵ حضرت مولانا مظفر حسین کاندھلوی کا واقعہ۔
- ۱۷ اسلام اور کسب حلال۔
- ۱۹ کاروباریں گاہکوں سے نرمی سے پیش آنا سبب مغفرت بن گیا۔
- ۲۱ چھ چیزیں کہ کھانے میں نہ ہونی چاہئیں۔
- ۲۲ ایک عام مغالطہ۔
- ۲۵ چند اکابریت کے معاشی ذرائع۔
- ۲۸ اگر پینے سے کوئی جائز ذریعہ معاش ہو تو اسے بلاوجہ چھوڑنا نہیں چاہیئے۔
- ۲۹ اسلام اور اکل حرام۔
- ۳۰ اکل حرام کی نحوستیں۔
- ۳۰ حرام کھانے سے اعمال صالحہ کی توفیق نہیں ملتی۔
- ۳۱ اگر اعمال کرے بھی تو حلاوت نصیب نہیں ہوتی۔
- ۳۲ حرام کھانے سے اعمال قبول نہیں ہوتے۔
- ۳۳ حرام کھانے سے دعا قبول نہیں ہوتی۔
- ۳۴ کوفہ میں مستجاب الدعوات لوگوں کی ایک جماعت۔
- ۳۴ حضرت ابراہیم بن ادھم رحمہ اللہ کا واقعہ۔
- ۳۶ حرام سے مال میں برکت نہیں رہتی۔

- ۳۷ حرام سے بچائے اچھے اعمال کے بُرے اعمال کا داعیہ پیدا ہوتا ہے۔
- ۳۷ حرام کھانے کا اولاد پر بُرا اثر پڑتا ہے۔
- ۳۸ حرام جس رستے آتا ہے اسی رستے نکل جاتا ہے۔
- ۴۰ حرام کھانے والا جنت میں نہ جائے گا۔
- ۴۰ حرام سے پلنے والے گوشت کے لیے جہنم ہی لائق و منزل دار ہے۔
- ۴۰ حرام کھانے والے سے اللہ اور اللہ کے رسول صلی اللہ علیہ وسلم دونوں ناراض ہیں۔
- ۴۲ اسم اعظم۔
- ۴۳ حرام کھانے کی مختلف صورتیں۔
- ۴۳ سود خوری۔
- ۴۳ سود خور کی پانچ منزائیں۔
- ۴۵ سود خور کا انجام۔
- ۴۶ رشوت خوری۔
- ۴۷ رشوت خور کا انجام۔
- ۴۸ دوزخ کے دہانے سے واپسی۔
- ۴۹ ملاوٹ کا انجام۔
- ۵۰ ناپ تول میں کمی کا انجام۔
- ۵۱ کسی کی چیز غصب کر لینا یا عاریتہ لے کر واپس نہ کرنا۔
- ۵۲ کسی کی چیز لے کر واپس نہ کرنے کا انجام۔
- ۵۳ کسی کی چیز بغیر اجازت استعمال کرنے کا انجام۔
- ۵۳ قرضہ لے کر واپس نہ کرنا۔
- ۵۴ تین پیسے کے عوض سات سو مقبول نمازیں دینی پڑیں گی۔
- ۵۴ خیانت کا انجام۔

پیش لفظ

اسلام میں ”حلال و حرام“ کا مسئلہ بنیادی اہمیت کا حامل ہے جس پر قبولیت اعمال کا توقف اور جہنم سے نجات کا مدار ہے۔ ارشاد نبوی ہے :

لَا تَزُولُ قَدَمَا اجْتَبَا آدَمَ قیامت کے روز محشر میں کوئی بندہ اپنی جگہ
یَوْمَ الْقِيَامَةِ حَتَّى يُسْأَلَ عَنْ سے سرگ نہ سکے گا جب تک کہ اس سے
خَمْسٍ عَنْ عَمَلِهِ فِيمَا آفَاهُ وَ پانچ سوالوں کا جواب نہ لے لیا جائے ایک
عَنْ شَبَابِهِ فِيمَا أَبْلَاهُ وَعَنْ یہ کہ اس نے اپنی عمر کس کام میں فنا کی دوسرے
مَالِهِ مِنْ أَيْنَ اكْتَسَبَهُ وَفِيمَا یہ کہ اپنی جوانی کس شغل میں برباد کی تیسرے
انْفَقَهُ وَمَاذَا عَمِلَ فِيهَا یہ کہ اپنا مال کہاں سے کمایا چوتھے یہ کہ اپنا مال
عَلَوْ (مشکوٰۃ ص ۲۴۳) کمال خرچ کیا پانچویں یہ کہ اپنے علم پر کمال تک عمل کیا

لیکن جس قدر یہ مسئلہ اہم ہے اتنی قدر اس سے بے اعتنائی اور لاپرواہی برتننا بھی ہے اس قدر
نے اس مسئلہ کی اہمیت کو محسوس کرتے ہوئے ”ماہنامہ انوار مدینہ“ واپور میں ماحصل مطالعہ کے
عنوان سے ایک مضمون چند اقساط میں لکھا تھا جو پسندیدگی کی نگاہ سے دیکھا گیا۔ غرضی شاید مکرر نے ہفت
سے اس بات کا تقاضا کیا کہ اگر یہ مضمون لکھا کر کے کتابی شکل میں چھاپ کر مفت تقسیم کر دیا جائے تو امید
ہے کہ یہ بہت سے لوگوں کی اصلاح کا ذریعہ بنے گا اور اس کا نفع عام ہو جائے گا۔ احقر نے ان کے اس مشورہ
کو قبول کرتے ہوئے مضمون پر نظر ثانی کی اور مزید چند چیزوں کا اضافہ کر کے اسے کتابی شکل دیدی۔
اس کتاب میں اختصار کے پیش نظر صرف حلال و حرام کی اہمیت سے متعلق آیات کریمہ احادیث مبارکہ
اور تاریخی واقعات ذکر کیے گئے ہیں، مسائل ذکر نہیں کیے گئے۔ اگر توفیق الہی شامل حال رہی تو
انشاء اللہ کسی موقع پر مسائل بھی ذکر کر دیئے جائیں گے، آخر میں دعا ہے کہ اللہ تعالیٰ غرضی شاید سلمہ اور جن
حضرات نے اس کی طباعت میں تعاون کیا ہے انکی مساعی کو قبول و منظور فرمائے اور اس
کتاب کو عوام کی اصلاح اور احقر کی نجات کا ذریعہ بنائے۔
نعیم الدین

بِسْمِ اللَّهِ الرَّحْمَنِ الرَّحِيمِ

سلام اور اکل حلال

قرآن کریم میں اللہ تعالیٰ نے متعدد مقامات پر حلال کھانے کی تاکید اور حرام سے بچنے کی تلقین فرمائی ہے۔ چنانچہ ارشاد فرمایا :

يَا أَيُّهَا النَّاسُ كُلُوا
مِمَّا فِي الْأَرْضِ حَلَالًا
حَلَالًا وَلَا تَتَّبِعُوا
مُحْطَوَاتِ الشَّيْطَانِ إِنَّهُ
لَكُوْءٌ عَدُوٌّ مُّبِينٌ (۱۶۸:۲)

ایک دوسرے مقام پر ارشاد فرمایا ،
فَكُلُوا مِمَّا رَزَقَكُمُ
اللَّهُ حَلَالًا حَلَالًا
وَأَشْكُرُوا نِعْمَتَ
اللَّهِ إِنْ كُنْتُمْ تُعْبُدُونَهُ

سو کھاؤ جو روزی دی تم کو اللہ
نے حلال اور پاک اور شکر کرو
اللہ کے احسان کا، اگر تم اسی
کو پوجتے ہو۔

(۱۱۴: ۱۶)

ایک اور مقام پر ارشاد فرمایا :
وَكُلُوا مِمَّا رَزَقَكُمُ

اور کھاؤ اللہ کے دیے ہوئے

میں سے جو چیز حلال پاکیزہ ہو
اور ڈرتے رہو اللہ سے جس
پر تم ایمان رکھتے ہو۔

اللَّهُ حَلَالٌ وَحَلَالٌ
تَاتُوا اللَّهَ الَّذِي أَنْتُمْ
بِهِ مُؤْمِنُونَ (۸۸:۵)

ایک جگہ ارشاد فرمایا :

اے ایمان والو کھاؤ پاکیزہ
چیزیں جو روزی دی ہم نے
تم کو اور شکر کرو اللہ کا
اگر تم اسی کے بندے ہو۔
(ترجمہ حضرت شیخ الہند)

يَا أَيُّهَا الَّذِينَ آمَنُوا كُلُوا
مِنْ طَيِّبَاتِ مَا رَزَقْنَاكُمْ
وَاشْكُرُوا لِلَّهِ إِنَّ
كُنْتُمْ أَتَقْبِدُونَ -
(۱۴۲:۲)

اللہ تعالیٰ رزق حلال کھانے کی جو اس قدر تاکید فرما رہے ہیں اس کا
وجہ یہ ہے کہ انسان دیگر حیوانات کی طرح نہیں کہ اس کا مقصد زندگی دنیا
میں کھانے پینے، سونے جاگنے اور جینے مرنے تک محدود ہو۔ اسکو وحش
نے محدود کائنات کسی خاص مقصد سے بنایا ہے اور وہ مقصد اعلیٰ پاکیزہ
اخلاق کے بغیر حاصل نہیں ہو سکتا، اسی لیے بد اخلاق انسان درحقیقت انسان
کہلانے کے قابل نہیں۔ قرآن کریم نے ایسے لوگوں کے متعلق ارشاد فرمایا ہے
بَلْ هُمْ أَخْسَرُ یعنی وہ چوپایوں سے بھی زیادہ گمراہ ہیں۔

جب انسان کی انسانیت کا بدار اصلاح اخلاق پر ہوتا تو ضروری ہے کہ
جتنی چیزیں انسانی اخلاق کو گندا اور خراب کرنے والی ہیں ان سے اس کو ہمیشہ
پرہیز کرایا جائے، چنانچہ اللہ تعالیٰ نے کتاب ہدایت میں بار بار حلال و حرام
کی تاکید اور حرام سے بچنے کی تلقین فرمائی۔

اکل حلال کی بڑی برکات ہیں۔
حلال کھانے سے

اکل حلال کی برکات

- ① اخلاقِ حسنہ پیدا ہوتے ہیں اور اخلاقِ رذیلہ سے نفرت ہوتی ہے۔
 - ② اعمالِ صالحہ کی توفیق ملتی ہے۔
 - ③ عبادت میں دل لگتا ہے۔
 - ④ گناہ سے دل گھبراتا ہے۔
 - ⑤ قلب میں نور اور معرفت پیدا ہوتی ہے۔
 - ⑥ دُعا قبول ہوتی ہے۔
 - ⑦ کمائی میں برکت ہوتی ہے۔
 - ⑧ اولاد پر بہت اچھا اثر پڑتا ہے اور اکثر اولاد نیک صالح ہوتی ہے۔
 - ⑨ اللہ اور اللہ کے رسول صلی اللہ علیہ وسلم کی رضا نصیب ہوتی ہے۔
 - ⑩ جنت میں داخلہ اور دوزخ سے نجات ملتی ہے۔
- ذیل میں ہم اکل حلال کی برکات سے متعلق چند واقعات ذکر کرتے ہیں۔

حکیم الاسلام حضرت
قاری محمد طیب صاحب

شاہ افغانستان کا ایک سبق آموز واقعہ

رحمہ اللہ فرماتے ہیں :

”اس پر مجھے ایک بات یاد آئی۔ دیکھنے میں تو معمولی ہے لیکن سمجھدار کے لیے سبق آموز ہے وہ یہ کہ افغانستان کے بادشاہ امیر دوست محمد خاں صاحب جو امیر عبدالرحمن خاں صاحب کے والد اور امان اللہ خاں کے دادا تھے۔ بہت دین دار بادشاہ تھے۔ ان کی دینی باتیں ضرب المثل تھیں

ایک روز وہ شاہی محل سرے میں آئے تو چہرہ کچھ اداس سا تھا، بیگم نے پوچھا کہ آپ کے چہرہ پر غمگینی اور اداسی کیوں ہے۔ انہوں نے کہا کہ ایک بہت بڑے جادو کی اطلاع آئی ہے جس کی بنا پر میں مغموم ہوں اور پریشان ہوں وہ یہ ہے کہ افغانستان پر کسی دشمن نے حملہ کیا تو میں نے اپنے شہزادے کو فوج دے کر مفا بلہ کے لیے بھیجا تھا۔

آج سرحد سے یہ خبر آئی ہے کہ شہزادے کو شکست ہو گئی ہے اور وہ دوڑتا ہوا آ رہا ہے اور دشمن اس کے پیچھے پیچھے ملک کو فتح کرتا ہوا آ رہا ہے۔ تو دو غم مجھے لاحق ہیں ایک تو ملک ہاتھ سے گیا وہ دوسروں کے قبضہ میں چلا جاوے گا۔ دوسرے یہ کہ میرا شہزادہ شکست کھا کے آیا اور بزدلی دکھلائی۔ یہ داغ میرے اُد پر مرتے دم تک باقی رہے گا کہ میرا شہزادہ کمزور اور بزدل ہے۔ ان دو غموں کی وجہ سے میرا چہرہ اداس ہے۔

بیگم نے کہا یہ سب جھوٹی باتیں ہیں اور غلط خبر ہے۔ میرا شہزادہ شکست کھا کر نہیں آ سکتا۔ یہ تو ہو سکتا ہے کہ وہ شہید ہو جائے، لیکن دشمن کو پشت دکھا کر آئے یہ ممکن نہیں یہ خبر جھوٹی ہے۔ بادشاہ نے کہا کہ سرکاری پرچم نو لیسوں کی اطلاع ہے۔ اُس نے کہا کہ وہ پرچہ نو لیس بھی جھوٹے ہیں۔ انہوں نے کہا خالص بادشاہی دفتر کی اطلاع ہے، اُس نے کہا کہ دفتر بھی جھوٹا ہے، تو امیر نے کہا کہ اب کون اس عورت سے چھگل بادل کرے۔ مرنے کی ایک ٹانگ ہانکے جاوے گی۔ نہ اسے سرکاری حکومت کے حالات کی اطلاع، نہ دفاتر کی نہ سرکاری کاغذات کی۔ اُس نے سب کو جھوٹا قرار دے دیا، گھر میں بیٹھنے والی عورت ہے اسے کون سمجھاوے۔ واپس چلے آئے۔

اگلے دن گھر گئے تو چہرہ بہت ہشاش و بشاش تھا۔ بیگم نے کہا کہ

کیا بات ہے آج تو بہت خوش ہیں۔ کہا کہ تم نے جو بات کی تھی وہی صحیح نکلی۔ وہ تو صورت یہ ہے کہ دشمن کو بھگا دیا شہزادے نے، اور فتح کے شادیاں بجاتا ہوا آ رہا ہے۔ فاتح بن کر آ رہا ہے۔ دشمن کو دوزخ تک بھگا دیا ہے۔

بیوی نے کہا الحمد للہ خدا نے میری بات سچی کر دی۔ اس پر امیر نے پوچھا کہ آخر تم نے اتنی قوت سے کیسے دعویٰ کیا وہ شکست کھا کر نہیں آ رہا ہے۔ کیا تمہیں الہام ہوا تھا اس نے کہا کہ میں عورت ذات ہوں مجھے الہام سے کیا تعلق اور پھر شاہی بیگم، سارے عیش کے سامان میسر ہیں میں ایسی ولی کہاں سے بن گئی کہ مجھ پر الہامات خداوندی ہوں۔ امیر نے کہا پھر آخر ایسی قوت سے تم نے کیسے دعویٰ کیا کہ ساری خبریں جھوٹی ہیں اور واقعی وہ نکلی جھوٹی۔ یہ کیا بات ہے؟

بیگم نے کہا یہ ایک راز ہے جسے میں ظاہر کرنا نہیں چاہتی، اب امیر سر ہونے لگا کہ ایسا کونسا راز ہے بیوی کا جو خاوند سے چھپا رہا ہے۔ خاوند سے زیادہ رازدار کون ہے بیوی کا۔ وہ پوچھنے پر مصر ہیں اور یہ چھپا رہی ہیں۔ امیر نے کہا کہ میں بہر حال تم سے پوچھ کر رہوں گا۔ اب وہ مجبور ہوئی تو اس نے کہا میں نے عمر بھر یہ بات ظاہر نہیں کی آج میں وہ راز کھولے دیتی ہوں جب آپ بے حد مصر ہیں۔

وہ یہ ہے کہ جب شہزادہ میرے پیٹ میں آیا تو میں نے اللہ سے عہد کیا تھا کہ کوئی مشتبہ لقمہ میرے پیٹ میں نہیں جائے گا تو میں نے سلطنت کے فزانے سے ایک پائی نہیں لی، اور جو تنخواہ آپ کو ملتی تھی نہ اس سے میں نے کوئی پائی لی۔ اپنے ہاتھ سے ٹوہپیاں بناتی تھی، انکو بجاتی تھی

اس سے یس اپنا پیٹ پالا ہے، تو میں نے نو (۹) مہینے میں انتہائی تقویٰ سے کامل حلال غذا استعمال کی، اس کے بعد جب یہ پیدا ہوا تو میں نے بجائے دودھ پلانے والیوں کے سپرد کرنے کے کہ کسی آٹا کا دودھ پئے میں نے خود ہی دودھ پلایا۔ اس عہد کو قائم رکھا کہ دو برس تک کوئی مشتبہ لقمہ میرے پیٹ میں نہیں جائے گا۔ اسی طرح میں نے اپنی دستکاری سے محبت سے کمایا اُسے کھایا اور اس کے ساتھ ساتھ میں نے یہ طریقہ بھی اختیار کیا کہ جب یہ دودھ پینے کے لیے رونا تو میں پہلے وضو کرتی۔ پھر دو رکعت نماز نفل پڑھتی اور دعا مانگ کر پھر دودھ پلاتی تھی۔ پاک صاف ہو کر۔ لے

حضرت امام شافعی رحمہ اللہ کا واقعہ

ہیں : ”حضرت امام شافعی

رحمہ اللہ پر جب بڑھا پا غالب آیا اور چلنے پھرنے سے معذور ہو گئے تو اُن کے شاگردوں میں امام احمد بن حنبلؒ ہیں امام وقت ہیں اور ایک جلیل القدر امام کے شاگرد ہیں تو امام احمدؒ کو لکھا کہ میں تو بوڑھا ہو گیا ہوں۔ اب سفر کے قابل نہیں رہا۔ تم سے ملے عرصہ ہو گیا ہے۔ ملنے کو جی چاہتا ہے، اگر تم تکلیف کر کے مصر کا سفر کرو تو تمنا پوری ہو جائے گی۔

حضرت امام احمدؒ نے لکھا کہ حضرت میں حاضر ہو رہا ہوں اور تاریخ متعین کر کے لکھ دی کہ فلاں تاریخ کو مصر پہنچوں گا۔ جب وہ تاریخ آئی تو امام شافعیؒ کے گھر میں خوشی ہی خوشی ہے۔ بچیاں اچھلتی کودتی پھر رہی ہیں کہ ایک امام وقت ہمارے یہاں مہمان ہوگا۔ امام وقت آنے والا ہے اور تمام مصر میں خوشی ہی خوشی ہو رہی ہے۔

امام شافعیؒ استقبال کے لیے مصر سے کئی میل دور باہر نکل گئے اور جب وہ نکلے تو مصر کے تمام علماء ان کے ساتھ نکلے اور جب تمام علماء ساتھ نکلے تو تمام فوجی حکام بھی ساتھ ہو گئے اور جب وہ ساتھ ہوئے تو بادشاہ وقت نے بھی کہا کہ میں بھی ساتھ چلتا ہوں۔ مصر کی حکومت اور قوم سب مل کر امام احمدؒ کے استقبال کو کئی میل آگے بڑھے اور بڑے تڑک و احتشام کے ساتھ امام احمدؒ کو لے کر آئے اور امام شافعیؒ کے یہاں مہمان ہوئے۔

امام شافعیؒ کی مہمان نوازی ضرب المثل ہے اس قدر مہمان نواز کہ یوں چاہتے تھے کہ سارا گھر مہمان کے پیٹ میں داخل کر دوں۔ انتہائی مدارات اور تکریم کی۔ بہت سی قسم کے کھانے پکوائے۔ اب شام کا وقت ہوا۔ دسترخوان بچھا کر امام احمدؒ کو بلایا گیا۔ امام احمدؒ نے اس طرح گہڑے کھایا جیسے کوئی سات وقت کا بھوکا کھانا کھا رہا ہو۔ اتنا زیادہ کھایا کہ دوسرے لوگوں کو تحیر پیدا ہوا کہ اتنا کھانا تو متقی کے شان سے بعید ہے کہ آدمی اپنے کونا تک بھر لے۔

جب امام شافعیؒ گھر میں پہنچے تو چونکہ فقر و تقویٰ کا زمانہ تھا۔ بچوں نے امام شافعیؒ کا دامن پکڑا کہ یہ کیسا امام ہے جو پیٹ بھر کر کھانا کھاتا ہے۔ یہ تو متقیوں کی شان سے بعید ہے یہ کس قسم کا امام ہے جس کی آپ تعریف کرتے تھے۔ امام شافعیؒ فرماتے ہیں کہ مجھ سے جواب نہ بن پڑا اس لیے کہ مجھے خود ناگوار ہو رہا تھا۔ تو بچوں سے فرمایا کہ یہ غلجان میرے دل میں بھی ہے کہ احمد بن حنبلؒ نے امام وقت ہوتے ہوئے اتنا کیوں کھایا، مگر میں بول نہیں سکتا تھا اس لیے کہ میں میزبان ہوں۔ اگر میں کہتا کہ تم کم کھاؤ تو اس کا مطلب ہے کہ میں اپنا کھانا بچاتا ہوں۔ میرا موقع نہ تھا، مگر میرے دل میں

میرے بھی خلیجان ہے اس لیے چپ ہو گئے۔

اس کے بعد دونوں امام عظام کی نماز کے لیے تشریف لے گئے۔ امام شافعیؒ کی صاحبزادیوں نے بستہ کیا، اور چار پائی کے قریب لوٹا پانی کا بھر کر رکھا، تاکہ اخیر شب میں اٹھنے میں وضو وغیرہ کرنے میں دشواری نہ ہو۔ عشاء سے فرات پر دونوں امام اکرام اپنے مقام استراحت پر آرام فرما ہوئے۔ صبح کا وقت ہوا تو دونوں حضرات صبح کی نماز کے بعد میں تشریف لے گئے۔ صاحبزادیوں نے اگر بستہ لپیٹا تو دیکھا کہ لوٹا اسی طرح پانی سے بھرا ہوا رکھا ہے۔ اب تو ان کے غصہ کا پارہ اور تیز ہو گیا، اور امام شافعیؒ نماز فجر سے فراغت پر جب گھر تشریف لائے تو بچوں نے ہانک کر کہا کہ کیا امام ہے، پیٹ بھر کر یہ کھاتا ہے۔ رات کا اُجڑا ہے تمسب نہ ہو، وضو اس نے نہیں کیا۔ یہ کیسا امام ہے جس کی آپ تعریف کرتے رہے تھے۔ یہ امام کی شان نہیں۔ یہ تو ایک معمولی مسلمان کی شان ہے کہ بہت ستر بہت پانچ وقت کی نماز پڑھ لی۔ امام کا رتبہ تو بہت بلند ہے۔

امام شافعیؒ سے صبر نہ ہوا۔ بہر حال استاد تھے۔ امام احمد بن حنبلؒ سے آکر کہا کہ اے احمد بن حنبلؒ یہ لکیر تم میں کب سے پیدا ہوا۔ کھانا کھانے بیٹھے تو تم نے اٹھ کھایا۔ میرے بولنے کا موقع نہ تھا، مگر دل میں خلیجان ضرور رہا۔ اس کے بعد لوٹا بھرا نکھار دیا۔ معلوم ہوا کہ تم تہجد کے لیے نہیں اٹھے۔

امام احمد بن حنبلؒ مسکراتے اور فرمایا حضرت واقعہ وہ نہیں ہے۔ آپ سمجھ رہے ہیں۔ واقعہ کچھ اور ہے۔ امام شافعیؒ نے فرمایا کہ کیا واقعہ ہے امام احمدؒ نے فرمایا کہ جب کھانا چٹا کر اس کھانے پر اس قدر انوار و برکات

کی بارش تھی کہ میں نے دنیا میں اتنی حلال کی کمائی آج تک نہیں دیکھی جتنا آپ کے گھر کا کھانا تھا، اس لیے میں نے چاہا کہ جتنا کھا سکتا ہوں کھا لوں چاہے بعد میں سات دن روئے رکھنے پڑیں، مگر یہ کھانا مجھے نہیں ملے گا۔ یہ وجہ تو زیادہ کھانا کھانے کی ہے کہ میں نے اس کھانے کو زیادہ کھالیا۔ پھر اس کھانے پر انوار و برکات کی بارش دیکھی اور اتنا بارکت اور حلال لقمہ میں نے عالم میں آج تک نہیں دیکھا اور فرمایا کہ اس کی دو برکتیں ظاہر ہوئیں ایک علی اور ایک عملی۔ علی برکت تو یہ ظاہر ہوئی کہ رات چار پائی پر لیٹ کر قرآن کی ایک آیت سے فقہ کے سو مسئلے استخراج کیے میرے اوپر علم کا ایک دروازہ کھل گیا اور عملی برکت یہ کہ عشاء کے وضو سے تہجد پڑھی اور اسی وضو سے نماز فجر پڑھی۔ اس لیے جدید وضو کی ضرورت پیش نہیں ہوئی۔

امام شافعیؒ کھل گئے اور بچوں سے کہا کہ دیکھا ہمارے یہاں امام وقت مہمان ہے۔ بچوں کی خوشی کی بھی انتہا نہ رہی۔

عبداللہ شاہ دیوبندی کا واقعہ | حضرت قاری صاحب رحمہ اللہ فرماتے ہیں۔ "دیوبند میں ایک بزرگ تھے

شاہ جی عبداللہ شاہ گزراوقات کے لیے انہوں نے گھاس کھونے کا مشغلہ اختیار کیا تھا، گھاس کھود کر گٹھڑی بناتے اسے بیچتے اور اس سے گزراوقات کھرتے اور گٹھڑی کی قیمت متعین تھی چھ پیسے۔ نہ کم لیتے تھے نہ زیادہ بارہ مہینے ایک ہی قیمت تھی۔ دیوبند کے لوگوں کا یہ حال تھا کہ جو لوگ اپنے جانوروں کے لیے گھاس خریدنے آتے تھے۔ تو ہر ایک کی کوشش یہ ہوتی تھی کہ شاہ جی

کی گٹھری میں خرید لوں، حالانکہ سینکڑوں، گھیارے اپنی اپنی گٹھریاں لیے بیٹھے رہتے تھے، لیکن ان سے کوئی نہ خریدتا تھا۔ بلکہ شاہ جی کو تزیج دیتے تھے کہ اس میں ہمارے جانوروں کے لیے بھی برکت ہوگی اور ہمارے گھر میں بھی اسی لیے پہلے سے انتظار میں کھڑے رہتے تھے۔ جب دیکھا کہ شاہ جی سر پر گٹھری لیے آ رہے ہیں تو سب لوگ خریدنے کو دوڑتے تھے جس نے گٹھری پر پہلے ہاتھ رکھ دیا بس گٹھری اسی کی ہو جاتی تھی اور وہیں پر گٹھری ڈال دیتے تھے۔ چھ پیسے لیے اور کہہ دیا کہ لے جاؤ اپنی گٹھری، پھر ان چھ پیسوں میں ان کے یہاں یہ طریق تھا کہ دو پیسے تو وہیں صدقہ کر دیتے اور دو پیسے گھر کا خرچ تھا۔ ایک کوڑی کی لکڑی لی، ایک پانی کا تیل لیا، ایک ادھیلہ کا اٹا لیا۔ (ستانی کا زمانہ تھا۔ دو پیسے میں خاندان کا گزر رہتا تھا) اور دو پیسے جمع کر لیا کرتے تھے۔ سال بھر میں جب آٹھ دس روپے جمع ہو جاتے تو ہمارے اکابر کی دعوت کیا کرتے تھے جن میں مثلاً حضرت نانوتوی، حضرت گنگوہی، حضرت مولانا محمد یعقوب وغیرہ وغیرہ ہوتے تھے۔ حضرت مولانا محمد یعقوب صاحب فرماتے ہیں کہ سال بھر میں انتظار رہتا کہ کب وہ وقت آئے کہ شاہ جی کے گھر کی دعوت کھائیں اور فرماتے کہ جس دن ان کے گھر کی دعوت کھاتے تو چالیس چالیس دن قلب میں ایک نور رہتا ہے اور طبیعت میں امنگ رہتی ہے کہ یہ بھی نیکی کروں اور فطرت بھی پٹھلوں اور یہ تلاوت کر لوں۔ یہ ذکر بھی کر لوں۔ چوبیس گھنٹے یہ جذبہ بھرتا ہے۔ یہ اس اہل حلال کی برکت ہے۔ لے

حضرت مولانا مظفر حسین کاندھلوی کا واقعہ
مولانا احتشام الحسن کاندھلوی تحریر فرماتے ہیں۔

”ایک مرتبہ آپ (مولانا مظفر حسین متوفی ۱۲۸۳/۱۸۶۶) کسی گاؤں کی ویران مسجد میں ٹھہرے۔ وہاں مغرب کے تھوڑی دیر بعد ایک غریب آدمی آیا اور جلدی جلدی مغرب کی نماز پڑھی۔ نماز کے بعد جب آپ کو دیکھا تو اپنے گھر گیا اور تین روٹی روکھی آپ کو لاکر دیں۔ آپ نے ان کو سنا دل فرمایا اور سو گئے رات کو خواب میں رسول اللہ صلی اللہ علیہ وسلم کی زیارت ہوئی اور عجیب و غریب انوارات اور برکات ظاہر ہوئے۔ اس لیے اگلے دن آپ بھر وہیں ٹھہر گئے دن بھر کوئی نہ آیا۔ بعد مغرب وہی شخص آیا اور آپ کو بیٹھا دیکھ کر اپنے گھر سے دو روٹی بغیر سالن کے لاکر دیں۔ یہ رات بھی پہلی رات کی طرح گزری اور حضرت رسالت صلی اللہ علیہ وسلم کی زیارت سے بھی مشرف ہوئے۔ آپ اگلے دن بھر ٹھہرے رہے۔ بعد مغرب وہی شخص آیا اور آپ کو دیکھ کر گھر سے ایک روٹی لایا اور کہا بھائی مسافر اب جاؤ کل یہاں نہ ٹھہرنا۔ حضرت مولانا نے فرمایا۔ میرے ٹھہرنے کی وجہ یہ ہے کہ میں تمہاری روٹی میں عجیب لذت و حلاوت محسوس کرتا ہوں اور عجیب و غریب انوارات اور برکات کا مشاہدہ کر رہا ہوں۔ تم حقیقت حال بتاؤ تب جاؤں گا۔

اس شخص نے کہا:

میں بہت غریب آدمی ہوں۔ دن بھر محنت کر کے جو پیسے ملتے ہیں اس کا تھوڑا اٹالے آتا ہوں جس میں تین روٹیاں بکیتی ہیں۔ ایک میری دوسری بیوی کی اور تیسری بچے کی۔ پہلے دن ہم تینوں نے فاقہ کیا اور تینوں روٹیاں تمہیں لادیں۔ دوسرے دن بچے کی حالت نہ دیکھی گئی اس لیے ایک روٹی اس

کو دے دی اور دو تہیں لادیں، آج بھوک کی وجہ سے بیوی بے تاب تھی اس کے
جھرتے کی روٹی اس کو دے دی اور اپنے حصہ کی لے گیا اور اب کل کو مسجد میں بھی فار
کے ملاقت نہیں اس لیے مجبوراً مجھے نہیں کہنا پڑا۔ حضرت مولانا نے فرمایا
ہر اسی اکل حلال اور ایثار کے اثرات اور ثمرات اور برکات ہیں۔“۔ بلکہ

اسلام اور کسبِ حلال

دین اسلام میں جس طرح حلال کھانے کی تاکید اور حرام سے بچنے کی تلقین کی
گئی ہے۔ اسی طرح حلال کمانے کی ترغیب اور اس کی فضیلت بھی ذکر کی گئی ہے
اللہ تعالیٰ ارشاد فرماتے ہیں :

فَإِذَا قُضِيَتِ الصَّلَاةُ

فَاَنْتَشِرُوا فِي الْأَرْضِ

وَابْتَغُوا مِنْ فَضْلِ اللَّهِ (۱۰:۶۲)۔ اللہ کا۔ (ترجمہ حضرت شیخ الہند)

اس آیت مبارکہ میں مفسرین کرام نے اللہ کے فضل کو ڈھونڈنے سے
روزی تلاش کرنا اور اس کی جستجو میں لگنا امرِ الہی ہے، گویا اللہ تعالیٰ فرما رہے ہیں
کہ جب جمعہ کی نماز سے فارغ ہو جاؤ تو رزق کی تلاش اور جستجو میں لگ جاؤ۔

حضور انور صلی اللہ علیہ وسلم ارشاد فرماتے ہیں :

”مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ

مِنْ عَمَلٍ يَدَيْهِ وَأَنَّ نَبِيَّ اللَّهِ دَاوُدَ عَلَيْهِ السَّلَامُ

كَانَ يَأْكُلُ مِنْ عَمَلِ يَدَيْهِ“۔ لہ

کبھی کسی نے اپنے ہاتھ کی محنت کی روزی سے بہتر کوئی کھانا نہیں

کھایا اور اللہ کے نبی حضرت داؤد علیہ السلام اپنے ہاتھوں کی محنت سے کمائی ہوئی روزی کھاتے تھے۔

ایک جگہ ارشاد فرمایا :

”إِنَّ أَحَبَّ مَا أَكَلْتُمْ مِنْ كَسْبِكُمْ“ (الحديث، بلاشبہ جو کچھ تم کھاتے ہو اس میں سب سے بہتر وہ چیز ہے جو تمہیں کمائی سے حاصل ہوتی ہے۔

ایک مقام پر یوں ارشاد فرمایا :

”طَلَبُ كَسْبِ الْحَلَالِ قَرِيبٌ بَعْدَ الْفَرِيضَةِ“ ۱؎
حلال روزی کمانا فرض کے بعد ایک فرض ہے۔

ایک موقع پر یہ ارشاد فرمایا :

”الشَّاجِرُ الصَّدُوقُ الْأَمِينُ مَعَ النَّبِيِّينَ وَالصِّدِّيقِينَ وَالشُّهَدَاءِ“ ۲؎

پوری سچائی اور ایمان داری کے ساتھ کاروبار کرنے والا ناجر (قیامت کے دن) انبیاء، صدیقین اور شہداء کے ساتھ ہوگا۔

حضرت عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم نے فرمایا :

”مَنْ أَمْسَى كَالْأَمْسَى عَمَلِهِ أَمْسَى مَقْفُودًا لَّهِ“ ۳؎

جس کسی نے اس حال میں شام کی کہ کام کرنے کی وجہ سے تھک کر چور ہو گیا ہو تو گویا اس نے اس حال میں شام کی کہ اس کے

۱؎ مشکوٰۃ ص ۲۴۲ - ۲؎ مشکوٰۃ ص ۲۴۲ - ۳؎

ترمذی ص ۱۲۹ - ۴؎ مجمع طرانی اوسط بحوالہ فضائل تجارت ص ۲۶ -

سارے گناہ معاف ہو گئے ہوں گے۔

کاؤ بار میں گاہکوں سے نرمی سے پیش آنا سبب مغفرت بن گیا

حضرت حذیفہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا :
”تم سے پہلے گزرے ہوئے لوگوں میں سے (یعنی گزشتہ امتوں میں) سے ایک شخص کا واقعہ ہے کہ جب اس کے پاس موت کا فرشتہ اس کی روح قبض کرنے آیا تو اس سے پوچھا گیا کہ ”کیا تو نے کوئی نیک کام کیا ہے؟“ اس نے کہا مجھے یاد نہیں (کہ میں نے کوئی نیک کام کیا ہو) اس سے پھر کہا گیا کہ اچھی طرح سوچ لے، اس نے کہا مجھے قطعاً یاد نہیں آ رہا ہے ہاں (ابن ضرور جانتا ہوں کہ میں دنیا میں جب لوگوں سے فریدہ فروخت کے معاملات کیا کرتا تھا تو تقاضہ کے وقت (یعنی مطالبات کی وصولی میں) ان پر احسان کیا کرتا تھا اس طرح سے کہ مستطیع لوگوں کو تو مہلت دے دیتا تھا اور جو تنگ دست و نادار ہوتے تھے ان کو معاف کر دیتا تھا، چنانچہ اللہ تعالیٰ نے اس کے اسی عمل سے خوش ہو کر اس کو جنت میں داخل کر دیا“ ۱؎

ایک دفعہ ایسا ہوا کہ

”انصار میں سے ایک صاحب حضور علیہ الصلوٰۃ والسلام کی خدمت میں حاضر ہو کر کچھ مانگنے لگے، آپ نے فرمایا کہ کیا تمہارے گھر میں کچھ بھی نہیں ہے؟ انہوں نے عرض کیا کیوں نہیں ایک سوٹی سی کلی ہے جس کا ایک حصہ اوڑھ لیتا ہوں

۱؎ مشکوٰۃ ص ۲۴۳ بحوالہ بخاری و مسلم۔

اور ایک حصہ بچھا لیتا ہوں نیز ایک پیالہ بھی ہے جس میں پانی پیتا ہوں آپ نے فرمایا یہ دونوں چیزیں میرے پاس لے آؤ، چنانچہ وہ صاحبِ دونوں چیزیں لے کر حاضر ہوئے، آپ نے وہ دونوں چیزیں اپنے ہاتھ میں لے کر ارشاد فرمایا ان چیزوں کو کون خریدتا ہے؟ ایک صاحب بولے میں یہ دونوں چیزیں ایک درہم میں خریدنے کے لیے تیار ہوں۔ آپ نے فرمایا یہ چیزیں ایک درہم سے زیادہ میں کون خریدے گا؟ آپ نے یہ دو یا تین بار ارشاد فرمایا، ایک صاحب بولے یہ چیزیں میں دو درہموں میں خریدتا ہوں۔ آپ نے وہ دونوں چیزیں اُن صاحب کو دے دیں اور اُن سے دو درہم لے کر انصاری کو دیے اور اُن سے فرمایا اس میں سے ایک درہم کا کھانے کا سامان خرید کر اپنے گھر والوں کو دے دو اور دو سہرے درہم کی کلہاڑی خرید کر میرے پاس لے آؤ۔

چنانچہ وہ انصاری کلہاڑی خرید کر آپ کے پاس لائے۔ آپ نے اس کلہاڑی میں اپنے دست مبارک سے ایک مضبوط لکڑی لگا دی اور ان سے فرمایا اسے لے کر جاؤ لکڑیاں (کاٹ کر) جمع کرو اور انہیں فروخت کرو۔ اب اس کے بعد میں تمہیں پندرہ دن تک یہاں نہ دیکھوں، وہ صاحب چلے گئے اور لکڑیاں جمع کر کے فروخت کرنے لگے (کچھ دن بعد) جب وہ آپ کی خدمت میں آئے تو دس درہم کے مالک بن چکے تھے۔ انہوں نے ان درہموں میں سے کچھ کا کپڑا خریدا اور کچھ کا غلہ، آنحضرت صلی اللہ علیہ وسلم نے فرمایا یہ صورتحال تمہارے لیے بہتر ہے بہ نسبت اس کے کہ کل قیامت کے دن تم اس حالت میں آؤ کہ تمہارا سوال (مانگنا) تمہارے منہ پر بڑے نشان (یعنی زخم) کی صورت میں ہو، لے

آیت کریمہ اور احادیث مبارکہ سے واضح ہو رہا ہے کہ ایک مسلمان کے فرائض میں رزقِ حلال کی جستجو بھی داخل ہے اور رزقِ حلال کمانے کی جستجو پر اسے اللہ کی طرف سے اجر بھی ملتا ہے حتیٰ کہ سچائی اور ایمان داری سے تجارت کرنا لے کو قیامت کے دن انبیاء صدیقین اور شہداء کی معیت نصیب ہوگی جو ایک بہت بڑی سعادت ہے۔

چند انبیاء کرام کے معاشی ذرائع

قرآن و حدیث کے مطالعہ سے معلوم ہوتا ہے کہ بڑے بڑے جلیل القدر انبیاء کرام نے بھی گزر بسر کے لیے اپنے ہاتھوں سے مختلف کام کیے ہیں چنانچہ

○ حضرت آدم علیہ السلام نے کھیتی کی ہے اٹا پیسا ہے روٹی پکائی ہے۔

○ حضرت ادریس علیہ السلام نے کھنے کا اور درزی کا کام کیا ہے (حضرت مولانا مفتی محمد شفیع صاحب تحریر فرماتے ہیں: "ادریس علیہ السلام سب سے پہلے انسان ہیں جن کو علم نجوم اور حساب بطور معجزہ عطا کیا گیا۔ (بحر محیط) ادریس پہلے انسان ہیں جنہوں نے قلم سے کھنا اور کپڑا سینا ایجاد کیا۔ ان سے پہلے لوگ عموماً جانوروں کی کھال بجائے لباس استعمال کرتے تھے اور سب سے پہلے ناپ تول کے طریقے بھی آپ نے ہی ایجاد فرمائے اور اسلحہ کی ایجاد بھی آپ سے شروع ہوئی۔ آپ نے اسلحہ تیار کر کے بنو قایل سے جہاد کیا۔" لے

○ حضرت نوح علیہ السلام نے لکڑی تراش کر کشتی بنائی ہے جو کہ بڑھئی (ترکھان) کا کام ہے (ارشاد باری ہے: "وَاصْنَعِ الْفُلَّكَ بِأَعْيُنِنَا وَوَحْيُنَا" ۱۲: ۳۷، اور بنا کشتی روبرو ہمارے اور ہمارے حکم سے (ترجمہ حضرت شیخ الہند) اس لحاظ سے حضرت نوح علیہ السلام بحری جہاز کے موجد ہوئے۔)

○ حضرت صالح علیہ السلام بھی تجارت کرتے تھے۔

○ حضرت ذوالقرنین جو بہت بڑے بادشاہ تھے اور بعضوں نے اُن کو پیغمبر بھی کہا ہے وہ زنبیل (لوکری) مہنتے تھے۔

○ حضرت ابراہیم علیہ السلام نے کھیتی کی ہے اور تعمیر کا کام کیا ہے خانہ کعبہ بنایا تھا

○ حضرت لوط علیہ السلام کھیتی کرتے تھے

○ حضرت اسماعیل علیہ السلام تیرنا کر نشانہ لگاتے تھے۔

○ حضرت اسحق علیہ السلام، حضرت یعقوب علیہ السلام اور اُن کے سب فرزند بکریاں چراتے تھے اور اُن کے بال بچوں کو فروخت کرتے تھے۔

○ حضرت یوسف علیہ السلام نے غلہ کی تجارت کی ہے جب قحط پڑا تھا۔

○ حضرت ایوب علیہ السلام کے یہاں اونٹ اور بکریوں کے بچے بڑھتے تھے اور کھیتی ہوتی تھی۔

○ حضرت شعیب علیہ السلام کے یہاں بکریاں چرائی جاتی تھیں۔

○ حضرت موسیٰ علیہ السلام نے کئی سال بکریاں چرائی ہیں۔

○ حضرت ہارون علیہ السلام نے تجارت کی ہے۔

○ حضرت الیسع علیہ السلام کھیتی کرتے تھے۔

○ حضرت داؤد علیہ السلام زرد بناتے تھے جو لوہار کا کام ہے، ارشاد

باری ہے: "وَالنَّاسُ لَهُ الْخَدِيدُ ۝ اِنْ اَعْمَلُ سَبِيْعَتٍ وَ قَدِرُ فِي السَّرْدِ الْآلِیۃ : ۳۴ : ۱۱-۱۲۔"

اور نرم کر دیا اس کے آگے لوہا کہ بنا زرد ہیں کشادہ اور اندازے سے جو لوہا چڑیاں۔

ایک مقام پر یوں ارشاد فرمایا:

وَعَلَّمْنَاهُ صَنْعَةَ لَبُؤْسٍ لَّكُوْلٍ لِّتَحْصِنَكُوْمَ

بِاسْمِکُوْ ج : (۸۰:۲۱)

اور اس کو سکھایا ہم نے بنانا ایک تمہارا لباس کہ بچاؤ ہو تم کو

تمہاری لڑائی میں (ترجمہ حضرت شیخ الہند) اس لحاظ سے حضرت۔

داؤد علیہ السلام زرد کے موجد ہوئے

○ حضرت لقمان علیہ السلام بڑے حکمت والے عالم ہوئے ہیں اور

بعضوں نے ان کو پیغمبر بھی کہا ہے انہوں نے بکریاں چرائی ہیں۔

○ حضرت سلیمان علیہ السلام زنبیل بنتے تھے۔

○ حضرت زکریا علیہ السلام بڑھئی کا کام کرتے تھے۔ (حضور علیہ الصلوٰۃ

والسلام کا ارشاد ہے: "كَانَ زَكْرِيَّا تَحْتَارًا" لے زکریا علیہ السلام بڑھئی (ترکھان) تھے۔

○ حضرت عیسیٰ علیہ السلام نے ایک دکاندار کے یہاں کپڑے رنگے تھے۔

○ ہمارے پیغمبر حضرت محمد صلی اللہ علیہ السلام نے بکریاں چرائی ہیں اور تجارت کی ہے۔" لے

ایک عام مغالطہ

بعض لوگ کہتے ہیں کہ ”جب آدمی دین کی طرف آتا ہے تو اسے دنیا چھوٹی پڑتی ہے، یعنی پھر وہ صرف نماز روزہ کا رہ جاتا ہے۔ باقی اور کام دنیا کے وہ نہیں کر سکتا۔“

حقیقت یہ ہے کہ جو لوگ اس قسم کی باتیں کرتے ہیں، وہ دین کی بنیادی باتوں سے بھی آگاہ نہیں ہیں۔ اس لیے کہ نہ تو دین صرف نماز روزہ کا نام ہے اور نہ ہی دین اسلام کسی کو دنیا کے کام مثلاً کھانے کمانے، کام کاج کر کے، نیز شادی بیاہ کے معاملات سے روکتا ہے، بلکہ دین میں تو حلال و جائز ذرائع سے روزی کمانے کی ترغیب اور اس پر اجر و ثواب کا وعدہ کیا گیا ہے، چنانچہ قرآن و حدیث اور انبیاء کرام کے واقعات اس پر شاہد ہیں۔

اُمّتِ مسلمہ کے سب سے مقدس طبقے صحابہ کرام علیہم الرضوان میں سے مہاجرین تجارت کیا کرتے تھے اور انصار زراعت کیا کرتے تھے، انکے علاوہ تابعین تبع تابعین نیز بڑے بڑے محدث، مفسر، علماء فضلاء اور اولیاء کرام مختلف ذرائع سے اپنی ضروریات پوری کیا کرتے تھے، تاریخ کے مطالعہ سے پتہ چلتا ہے کہ یہ بڑے بڑے حضرات مختلف پیشوں سے منسلک رہے ہیں۔ جن سے وہ پیچھے اُن کا ذکر کیا جا چکا ہے۔

لال دلیب دوزی حاصل کر کے اپنے بال بچوں کا خرچ چلایا کرتے تھے، ہم چند اہل برکت اور اعیان اسلام کا اُن کے پیشوں کے لحاظ سے تذکرہ کرتے ہیں۔

○ **چندا کا برکت کے معاشی ذرائع** حضرت ایوب سختیانیؑ کی تجارت کرنے لگے تھے۔ (تاریخ جرجان سہمی)

○ حضرت عبداللہ بن مبارک رحمۃ اللہ علیہ کے شاگرد حضرت ابو علی حسن بن ربیع بورانیؒ کوئی ۲۲۰ھ کا ذریعہ معاش بوزیرہ بانی یعنی چٹائیاں بننا تھا۔

○ حضرت عبید اللہ بن ابراہیم تقازانیؒ بہت بڑے محدث، مفسر، واعظ اور عابد و زاہد تھے، بایں ہمہ خود کھیتی باڑی کرتے، فصل کاٹتے اور اپنی محنت کی کمائی سے کھاتے تھے۔

○ حضرت ابراہیم بن الحجاجؒ کے لقب سے مشہور تھے، کیونکہ قلات کے معنی چنے بھوننے کے ہیں اور یہ چنے بھونتے اور بیچتے تھے۔ ان کے والد حجاج بن منیر مصری بھی یہی کام کرتے تھے، حالانکہ دونوں اپنے زمانہ کے بہت بڑے محدث تھے۔

○ حضرت سفیان ثوریؒ اور حضرت امام مالک رحمہما اللہ کے شاگرد معاویہ بن ہشامؒ قصار، ابو حرامؒ قصار، ابو حاتمؒ نوح بن ایوب بن نوحؒ قصار بخاری جو اپنے زمانہ کے بڑے بڑے علماء تھے، انہیں قصار کہا جاتا ہے، کیونکہ یہ دھوبی تھے اور کپڑے دھوتے تھے۔ عربی میں دھوبی کو قصار کہتے ہیں۔

○ عبد اللہ بن عبد الرحمن بن معاویہ خزازؒ، حضرت عبداللہ بن عمر رضی اللہ عنہما

لہ الانساب للسماعی ج ۱ ص ۴۰۸ - لہ طبقات المفسرین داودی -

لہ الانساب ج ۲ ص ۲۶۲ - لہ الانساب ج ۲ ص ۵۰۸ -

کے شاگرد جابر مَدَّائ، محمد بن سالم مَدَّائ، کنیز بن عبیدہ مَدَّائ، ابو عقیل یحیی المتوکل مدینی مَدَّائ، ابو اسحق عاصم بن سلیمان تمیمی مَدَّائ بصری رحمہم اللہ اپنے زمانے کے محدث، فقیہ اور عالم باعمل حضرات تھے انہیں مَدَّائ اس لیے کہا جاتا ہے کہ یہ مروجوں کا کام کرتے تھے۔ علم عربی میں مروجی کو مَدَّائ کہتے ہیں۔

○ حضرت ابو ہریرہ رضی اللہ عنہ کے شاگرد ابو سفیان خیاط، حضرت حسن بصری اور حضرت مالک بن دینار رحمہما اللہ کے شاگرد ابو عبد اللہ صالح بن راشد خیاط، حضرت انس بن مالک رضی اللہ عنہ کے شاگرد ابو غالب نافع خیاط، حضرت حسن بصری اور محمد بن سیرین کے شاگرد۔ سالم خیاط، حضرت ابراہیم نخعی کے شاگرد عمران خیاط، ابو الحسن علی بن محمد بن عیسیٰ خیاط مصری، حضرت سفیان بن عیینہ کے شاگرد محمد بن میمون خیاط مکی، احمد بن موسیٰ بن ابی عمران خیاط رحمہم اللہ اوزان کے علاوہ بہت سے علماء علمی دنیا کے آفتاب و ماہتاب تھے، انہیں خیاط اس لیے کہا جاتا ہے کہ یہ حضرات درزی تھے۔ عربی میں درزی کو خیاط کہتے ہیں۔

○ حضرت سعید بن جبیر کے شاگرد اور حضرت سفیان ثوری کے شیخ ابو عبد اللہ حبیب بن ابی عمر قصاب کوئی حضرت عبد اللہ بن عمر رضی اللہ عنہما کے مولیٰ حضرت نافع کے شاگرد حسن بن عبید اللہ قصاب، عبد العزیز بن موسیٰ قصاب مروزی، ابو رافع قصاب، حضرت قتادہ اور حضرت زرارہ بن ابی ادنیٰ رضی اللہ عنہما کے شاگرد ابو جناب بن ابی عون قصاب بصری، حضرت حسن بصری اور ابراہیم نخعی کے شاگرد ابو حمزہ میمون تمار قصاب، حضرت ابن سیرین کے شاگرد ابو عبد اللہ حکیم عبد ربہ قصاب رحمہم اللہ جو اپنے زمانے کے اُوپنے درجے

۱۔ الانساب ج ۲ ص ۱۹۰ - ۲۔ الانساب ج ۲ ص ۲۱۵ -

علماء میں شمار ہوتے تھے۔ انہیں قصاب اس لیے کہا جاتا ہے کہ یہ حلال جانوروں کو ذبح کر کے ان کا گوشت بیچتے تھے۔ گویا یہ علم و فضل کے باوجود قصائی تھے۔ عربی میں قصائی کو قصاب کہتے ہیں۔

○ شمس اللہ ابو محمد عبد العزیز بن احمد بن نصر بن صالح حلوانی، ابو المعالی عبد اللہ بن احمد بن حمد حلوانی مروزی، ابو المحاسن عبد الرحیم بن عبد اللہ حلوانی رحمہم اللہ یہ حضرات اپنے زمانہ کے بہت بڑے محدث اور فقیہ تھے، انہیں حلوانی اس لیے کہا جاتا ہے کہ یہ مٹھائی بنا کر فروخت کرتے تھے۔ علم عربی میں مٹھائی بنانے والے کو حلوانی کہتے ہیں۔

بطور نمونہ چند علماء کا تذکرہ ہم نے کیا ہے تاریخ میں ان کے علاوہ ہزاروں علماء و فضلاء کے نام ملتے ہیں جو اپنی خانگی ضروریات کو پورا کرنے کے لیے کسی نہ کسی صنعت و حرفت (پیشے) سے منسلک تھے۔^۱ ان حالات کے ہوتے ہوئے یہ سمجھنا کہ دین کی طرف آنے سے آدمی کسی اور کام کا نہیں رہتا۔ قطعاً غلط ہے۔

حضرت عمر رضی اللہ عنہ اہل علم سے کہا کرتے تھے۔
يَا مَعْشَرَ الْفُقَرَاءِ اسْتَبِقُوا الْخَيْرَاتِ وَابْتَغُوا مِنْ فَضْلِ اللَّهِ وَلَا تَكُونُوا عِيَالًا عَلَى النَّاسِ ۝^۲
اے علماء کی جماعت نیک کاموں میں آگے آگے رہو اور اللہ کے فضل (رزق) کو حاصل کرو اور لوگوں پر بار نہ بنو۔

۱۔ الانساب ج ۲ ص ۵۰۶ -

۲۔ الانساب ج ۲ ص ۲۲۸ -

۳۔ تفصیل کے لیے علامہ سمحانی کی کتاب الانساب کی طرف رجوع کیا جائے۔ لکھ جامع بیان العلم و

اگر پہلے سے کوئی جائز ذریعہ معاش قائم ہو تو اسے بلاوجہ چھوڑنا نہیں چاہیے

ایک حدیث مبارک سے مفہوم ہوتا ہے کہ آدمی کا پہلے سے اگر کوئی جائز ذریعہ معاش ہو جس سے اسے کمائی حاصل ہو رہی ہو تو بلا کسی معقول وجہ کے اسے چھوڑنا نہیں چاہیے۔
چنانچہ

”حضرت نافع رحمہ اللہ فرماتے ہیں میں اپنی (تجارت کا) مال حاسب تیار کر کے (اپنے ملازموں اور وکیلوں کی سیدگی میں) شام اور مصر بھیجا کرتا تھا۔ ایک مرتبہ میں نے اپنا تجارتی سامان عراق بھیجنے کا ارادہ کیا تو میں (مشورہ کے لیے) ام المؤمنین حضرت عائشہ رضی اللہ عنہا کی خدمت میں حاضر ہوا اور عرض کیا کہ ام المؤمنین میں پہلے تو اپنا تجارتی سامان شام بھیجا کرتا تھا، مگر اب میرا ارادہ ہے کہ اپنا تجارتی سامان لے کر عراق جاؤں (یہ سن کر) حضرت عائشہ رضی اللہ عنہا نے فرمایا کہ ایسا نہ کرو، تمہیں اور تمہاری (پہلی) تجارتی جگہ کو کیا ہوا؟ (کہ تم شام کے سلسلہ تجارت کو منقطع کرتے ہو) میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ
”إِذَا سَبَبَ اللَّهُ لِحَدِّكَ رِزْقًا مِنْ وَجْهِ فَلَا يَدْعُهُ حَتَّى يَتَقَيَّرَ لَهُ أَوْ يَتَنَكَّرَ لَهُ“

جب اللہ تعالیٰ تم میں سے کسی کے رزق کا کوئی سبب کسی صورت میں پیدا فرما دے تو اس کو چھوڑنا نہیں چاہیے الا یہ کہ اس میں کوئی تبدیلی پیدا ہو جائے یا نقصان ہونے لگے۔

مذکورہ دونوں احادیث مبارکہ سے بھی یہ بات واضح ہو رہی ہے کہ دین کسی کو کام کاج سے نہیں روکتا بلکہ دین میں تو کام کاج کرنے اور کسی پر بوجھ بننے کی ترغیب دیتی ہے۔
لے مشکوٰۃ ص ۲۴۳

سلام اور اکل حرام

قرآن کریم اور احادیث مبارکہ میں متعدد مقامات پر حرام سے بچنے کی تاکید کی گئی ہے۔ چنانچہ اللہ تعالیٰ ارشاد فرماتے ہیں۔

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتُدْلُوا بِهِنَّ إِلَى الْحُكَامِ لِتَأْكُلُوا مِنْهُمَا قُرَيْشًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ (۱۸۸:۲)

اور نہ کھاؤ مال ایک دوسرے کا آپس میں ناحق اور نہ ہینچاؤ ان کو حاکموں تک کہ کھا جاؤ کوئی حصہ لوگوں کے مال میں سے ظلم کر کے (ناحق) اور تم کو معلوم ہے۔ (ترجمہ حضرت شیخ البند)

ایک اور مقام پر یوں ارشاد فرمایا :

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ

اے ایمان والو نہ کھاؤ مال ایک دوسرے کے آپس میں ناحق، مگر یہ کہ تجارت ہو آپس کی خوشی سے،

مَنْكُؤُ الْآيَةِ (۲۹:۴) (ترجمہ حضرت شیخ البند)

ان آیات کریمہ میں حرام طریقوں سے مال حاصل کرنے اور ان کے استعمال

کرنے کی ممانعت ذکر کی گئی ہے۔

جس طرح حلال کھانے کی بڑی برکتیں ہیں اسی طرح
ہرام کھانے کی بہت سی سختیاں ہیں حرام کھانے سے

اکل حرام کی سختیاں

- ① اعمالِ صالحہ کی توفیق نہیں ملتی۔
- ② اگر کرے بھی تو حلاوت نصیب نہیں ہوتی۔
- ③ اعمال قبول نہیں ہوتے۔
- ④ دعا قبول نہیں ہوتی۔
- ⑤ مال میں برکت نہیں رہتی۔
- ⑥ حرام سے بچائے اچھے اعمال کے برے اعمال کا داغ پیدا ہوتا ہے۔
- ⑦ حرام کھانے کا اولاد پر ہوا اثر پڑتا ہے۔
- ⑧ حرام جس رستے سے آتا ہے اسی رستے نکل جاتا ہے۔
- ⑨ حرام کھانے والا جنت میں نہ جائے گا۔
- ⑩ حرام سے پلنے والے گوشت کے لیے جہنم ہی لائق و سزاوار ہے۔
- ⑪ حرام کھانے والے سے اللہ اور اللہ کے رسول صلی اللہ علیہ وسلم دونوں ناراض ہیں۔

مذکورہ بالا چیزوں کو ہم کتاب و سنت اور بزرگانِ دین کے واقعات کی روشنی میں ذرا تفصیلاً ذکر کرتے ہیں۔

① حرام کھانے سے اعمالِ صالحہ کی توفیق نہیں ملتی

رحمہ اللہ تحریر فرماتے ہیں۔
”حرام سے بچنے اور حلال کے حاصل کرنے کے لیے قرآن کریم نے مختلف

مقامات میں مختلف عنوانات سے تاکیدیں فرمائی ہیں۔ ایک آیت میں اس کی طرح
بھی اشارہ کیا ہے کہ انسان کے اعمال و اخلاق میں بہت بڑا دخل حلال کھانے کو
ہے۔ اگر اس کا کھانا پینا حلال نہیں تو اس سے اخلاقِ حمیدہ اور اعمالِ صالحہ کا سد
مشکل ہے، ارشاد ہے :

يَا أَيُّهَا الرُّسُلُ كُلُوا مِنَ
الطَّيِّبَاتِ وَاعْمَلُوا الصَّالِحَاتِ
إِنِّي بِمَا تَعْمَلُونَ
عَلِيمٌ

یعنی اے گروہ انبیاء حلال اور
پاک چیزیں کھاؤ اور نیک عمل
کرو، میں تمہارے اعمال کی
حقیقت سے واقف ہوں۔

اس آیت میں حلال کھانے کے ساتھ عملِ صالح کا حکم فرما کر اشارہ کر دیا
ہے کہ اعمالِ صالحہ کا صدور جب ہی ہو سکتا ہے جب کہ انسان کا کھانا پینا
حلال ہو۔

② اگر اعمالِ کفر سے بھی تو حلاوت نصیب نہیں ہوتی

علامہ شہاب الدین احمد بن احمد بن سلامۃ قلیونی شافعی رحمہ اللہ (متوفی ۱۰۶۹ھ) تحریر فرماتے ہیں۔

”حضرت بائزید بسطامی رحمہ اللہ (متوفی ۲۶۱ھ) کے بارے میں یہ سچا
بیان کی جاتی ہے کہ انہوں نے کئی سال اللہ تعالیٰ کی عبادت کی لیکن عبادت کا
مزہ اور لذت نہ پائی تو والدہ کے پاس گئے اور ان سے کہا کہ اماں جان مجھے عبادت
و طاعت میں حلاوت محسوس نہیں ہوتی، آپ ذرا غور کیجئے کہیں ایسا تو نہیں ہوا
کہ جب بیکس پیٹ میں گھایا دو وہ پیتا تھا۔ اس زمانہ میں آپ نے کوئی حرام

لے معارف القرآن ج ۱ ص ۲۶۱

چیز کھالی ہو؟ انہوں نے بہت دیر سوچنے کے بعد فرمایا کہ بیٹا جب تم میرے پیٹ میں تھے تو ایک دفعہ ایسا ہوا تھا کہ میں بھیت پر چڑھی تو وہاں ایک مرتبان نظر پڑا جس میں پیڑ تھا۔ میرا پیڑ کھانے کو جی چاہا تو میں نے اس میں سے انتہائی معمولی سا پیڑ اس کے مالک کی اجازت کے بغیر کھالیا تھا، حضرت بایزیدؒ نے کہا کہ بس یہی وجہ ہے مجھے عبادت میں حلاوت محسوس نہ ہونے کی برائے کرم آپ مرتبان کے مالک کے پاس جائیے اور اسے یہ سارا قصہ سنا دیجئے، چنانچہ وہ اس کے پاس گئیں اور اسے سارا قصہ سنایا، اُس نے کہا کہ وہ میں نے تمہارے لیے حلال کیا (یعنی معاف کر دیا) آپ نے واپس آکر اپنے صاحبزادے (حضرت بایزید بسطامی رحمہ اللہ) کو اس کی اطلاع دی اس کے بعد آپ کو طاعت و عبادت میں حلاوت محسوس ہونے لگی۔

③ حرام کھانے سے اعمال قبول نہیں ہوتے | حضور انور صلی اللہ علیہ وسلم ارشاد فرماتے ہیں:

”جس نے دس درہم کا کپڑا خریدا اور اس میں ایک درہم حرام کا تھا تو اللہ تعالیٰ اس کی کوئی بھی نماز قبول نہ فرمائیں گے جب تک وہ کپڑا اس کے بدن پر رہے گا۔“

”حضرت عبداللہ بن عباس رضی اللہ عنہما سے روایت ہے کہ (ایک دفعہ) نبی علیہ الصلوٰۃ والسلام کے سامنے یہ آیت مبارکہ تلاوت کی گئی یَا أَيُّهَا النَّاسُ كُلُوا مِمَّا فِي الْأَرْضِ حَلَالًا حَلَالًا ط توح حضرت سعد بن ابی وقاص رضی اللہ تعالیٰ عنہ کھڑے ہوئے اور عرض کیا کہ یا رسول اللہ صلی اللہ علیہ وسلم اللہ تعالیٰ سے دُعا کیجئے کہ میں مُسْتَجَابُ الدَّعَوَاتِ بن جاؤں (یعنی

۱۔ تلبیٰ عربی ص ۳۷ - ۲۔ مشکوٰۃ ص ۲۴۳

جو دُعا مانگا کروں قبول ہو جایا کرے) آپ نے فرمایا: سعد! اپنا کھانا حلال اور پاکیزہ بنا لو مُسْتَجَابُ الدَّعَوَاتِ بن جاؤ گے۔ قسم ہے اُس ذات کی جس کے قبضہ قدرت میں محمد (صلی اللہ علیہ وسلم) کی جان ہے، بندہ جب اپنے پیٹ میں حرام لقمہ ڈالتا ہے تو چالیس روز تک اس کا کوئی عمل قبول نہیں ہوتا اور جس کا گوشت حرام مال سے بنا ہو اس گوشت کے بے تو جہنم کی آگ ہی لائق ہے۔

④ حرام کھانے سے دُعا قبول نہیں ہوتی | حضرت ابوہریرہ رضی اللہ عنہ سے روایت ہے

کہ رسول اللہ صلی اللہ علیہ وسلم نے فرمایا: ”بے شک اللہ پاک ہے اور وہ پاک ہی کو قبول فرماتا ہے (پھر فرمایا کہ) بلاشبہ (حلال کھانے کے بارے میں) اللہ جل شانہ نے پیغمبروں کو جو حکم فرمایا ہے وہی مومنین کو حکم فرمایا ہے چنانچہ پیغمبروں کو خطاب کرتے ہوئے فرمایا کہ اے رسول! پاکیزہ چیزیں کھاؤ اور نیک کام کرو اور مومنین کو خطاب کرتے ہوئے فرمایا ہے کہ اے ایمان والو جو پاک چیزیں ہم نے تم کو دی ہیں۔ ان میں سے کھاؤ۔ اس کے بعد حضور اقدس صلی اللہ علیہ وسلم نے ایسے شخص کا ذکر فرمایا جو لمبا سفر کر رہا ہو، اس کے بال بکھرے ہوتے ہوں جسم پر گرد و غبار آنا ہوا ہو اور وہ آسمان کی طرف ہاتھ پھیلائے یَا رَبِّ یَا رَبِّ کہہ کر دُعا کرتا ہو، یہ شخص دُعا تو کہہ رہا ہے اور حال یہ ہے کہ: مَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَعَدِي بِالْحَرَامِ قَاتِي لَيْسَتْ جَابِ لِذَلِكَ اس کا کھانا حرام ہے، اس کا پینا حرام اس کا پہننا حرام ہے اور اس کو حرام غذا دی گئی ہے، پس ان حالات کی وجہ سے اس کی دُعا کیوں کر قبول ہوگی۔“

۱۔ تفسیر القرآن العظیم: لابن الکثیر عربی جلد ۱ ص ۲۰۳ - ۲۔ صحیح مسلم ص ۱۷۶

کوفہ میں مستجاب الدعوات لوگوں کی ایک جماعت

شیخ الحدیث حضرت مولانا محمد زکریا صاحب رحمہ اللہ تحریر فرماتے ہیں:

”مؤرخین نے لکھا ہے کہ کوفہ میں مستجاب الدعوات لوگوں کی ایک جماعت تھی۔ جب کوئی حاکم اُن پر مسلط ہوتا اس کے لیے بددعا کرتے وہ ہلاک ہو جاتا۔ حجاج ظالم کا جب وہاں تسلط ہوا تو اُس نے ایک دعوت کی جس میں ان حضرت کو خاص طور سے شریک کیا اور جب کھانے سے فارغ ہو چکے تو اُس نے کہا کہ میں ان لوگوں کی بددعا سے محفوظ ہو گیا کہ حرام کی روزی اُن کے پیٹ میں داخل ہو گئی۔“

حضرت ابراہیم بن ادہم رحمہ اللہ کا واقعہ
 علامہ شہاب الدین احمد
 قلیوبی شافعی رحمہ اللہ
 (متوفی ۱۰۶۹ھ) فرماتے ہیں۔

”حضرت ابراہیم بن ادہم رحمہ اللہ (متوفی ۱۶۳ھ) کے متعلق حکایت بیان کی گئی ہے کہ ایک دفعہ جب کہ وہ مکہ مکرمہ میں تھے۔ انہوں نے ایک شخص سے کھجوریں خریدیں۔ اتفاق سے دو کھجوریں ان کے پاؤں کے درمیان زمین پر گر پڑیں۔ انہوں نے یہ سوچ کر کہ میری خریدی ہوئی کھجوروں میں سے گری ہوئی وہ کھجوریں زمین سے اٹھا کر کھالیں۔ پھر بیت المقدس تشریف لے گئے وہاں آپ قُبَّةُ الصَّخْرَةِ میں داخل ہوئے (دوسرے لوگ چلے گئے) اور آپ تنہا وہاں رہ گئے، وہاں دستور یہ تھا کہ قبہ میں جو کوئی ہوتا اسے وہاں سے عصر سے پہلے نکال کر خالی کر دیا جاتا تھا تاکہ وہ عصر کے بعد سے لے کر رات بھر فرشتوں

کے لیے مخصوص رہے، چنانچہ غنیمتیں نے لوگوں کو قبہ سے نکال دیا۔ حضرت ابراہیم بن ادہم چھپ گئے اور لوگ انہیں نہ دیکھ سکے، اس طریقے سے آپ رات اس قبہ کے اندر ہی رہے۔ رات کو فرشتے آئے تو بولے کہ یہاں کوئی بنی آدم (انسان) معلوم ہوتا ہے۔ اُن میں سے ایک نے کہا کہ خراسان کے عابد ابراہیم بن ادہم معلوم ہوتے ہیں، دوسرے نے کہا کہ ہاں وہی ہیں، تیسرا بولا یہ وہی شخص ہیں کہ ہر روز ان کے اعمال قبول ہو کر اوپر آسمان کی طرف چڑھتے ہیں۔ چوتھا بولا بات تو یہی ہے، مگر ایک سال سے ان کی عبادت (اوپر جانے) سے موقوف ہو گئی ہے اور اتنی مدت ان کی دعا بھی قبول نہیں ہوئی اور سبب اس کا وہ دو کھجوریں بنی ہیں (جو انہوں نے مکہ مکرمہ میں اپنی سمجھ کر زمین سے اٹھا کر کھالی تھیں) پھر یہ فرشتے اپنی عبادت میں مشغول ہو گئے یہاں تک کہ صبح صادق ہو گئی وہاں آرا اُس نے قبہ کا دروازہ کھولا، جناب ابراہیم نکلے اور سیدھے مکہ مکرمہ تشریف لے گئے۔ وہاں پہنچ کر اسی دکان کے دروازے پر آئے دیکھا کہ ایک فوجوان کھجوریں بیچ رہا ہے، آپ نے اس سے فرمایا کہ کچھلے سال یہاں ایک بڑے میناں کھجوریں بیچتے تھے وہ کہاں گئے؟ اس نے کہا کہ وہ توفوت ہو گئے آپ نے اُسے سارا قصہ سنایا، اس نے کہا کہ ان دونوں کھجوروں میں سے میرا حصہ تو آپ کے لیے حلال ہے (یعنی میں نے معاف کیا) البتہ میری ایک بہن اور والدہ ہیں۔ آپ نے پوچھا کہ وہ کہاں ہیں۔ اُس نے کہا کہ وہ گھر میں ہیں۔ آپ اُن کے گھر تشریف لائے اور دروازہ کھٹکھٹایا۔ ایک بڑی بی لالٹھی سے سہارا لیتی ہوئی باہر نکلیں۔ آپ نے انہیں سلام کیا۔ بڑی بی نے سلام کا جواب دے کر پوچھا کہ کیسے آنا ہوا؟ آپ نے انہیں بھی سارا قصہ سنایا۔ بڑی بی نے کہا کہ میرا حصہ بھی آپ کے لیے حلال ہے۔ پھر آپ نے اس کی بیٹی سے بھی

اس کھٹہ حلال کر دیا، اور پھر بیت المقدس تشریف لے گئے، اور اسی طرح قہرِ اداخل ہو کر رات گزاری۔ فرشتے آئے اور آپس میں کہنے لگے یہ ابراہیم بن آدم ہیں جن کے ایک سال سے اعمال اوپر جانے موقوف ہو گئے تھے اور ان کا دعا قبول نہیں ہوتی تھی، اب جب کہ یہ وہ کھجوریں معاف کر آئے ہیں تو ان کے اعمال بھی قبول ہونے لگے اور دعا بھی، اور اللہ تعالیٰ نے انہیں اُن کے درجہ کی طرف لوٹا دیا ہے۔ حضرت ابراہیم بن آدم رحمہ اللہ یہ سن کر خوشی کے مارے رو پڑے اور آپ کا یہ حال ہو گیا کہ آپ پے در پے رونے لگے کہ صرف ساتویں دن رزق حلال سے روزہ کھولتے تھے۔

حضرت عبد اللہ بن مسعود رضی اللہ عنہ سے روایت

⑤ حرام سے مال میں برکت نہیں رہتی

ہے کہ رسول اللہ صلی اللہ علیہ وسلم نے فرمایا :

”جو کوئی بندہ حرام مال کماٹے گا، پھر اس میں سے صدقہ کرے گا تو وہ قبول نہ ہوگا اور اس میں سے خرچ کرے گا تو اس کے لیے اس میں برکت نہ ہوگی اور مال حرام کو اپنے پیچھے چھوڑ جائے گا تو یہ مال اس کے دوزخ میں جانے کا ذریعہ ہوگا، بے شک اللہ تعالیٰ بُرائی کو بُرائی کے ذریعے نہیں مٹاتے، لیکن بُرائی کو خیر کے ذریعے مٹاتے ہیں۔ بلاشبہ خبیث، خبیث کو نہیں مٹاتا۔“

آنحضرت برکت نہ ہونے کا ہر شخص مشاہدہ کر رہا ہے، اموال و اسباب سب کچھ مہر و بود ہیں لیکن پوری نہیں پڑتی۔

لے تالیف عربی ص ۳۹۔ یہ واقعہ حضرت ابوالقاسم قشیری رحمہ اللہ نے بھی اپنے رسالہ قشیریہ میں ذکر کیا ہے۔

لے مشکوۃ شریف ص ۲۲۲

⑥ حرام سے کماٹے اعمال کے بے اعمال کا داعیہ پیدا ہوتا ہے

حضرت مولانا اثر علی صاحبانوی رحمۃ اللہ علیہ تحریر فرماتے ہیں۔

”مولانا محمد نعیم صاحب رحمۃ اللہ علیہ (المتوفی ۱۳۰۲ھ/۱۸۸۴ء) فرماتے

تھے کہ ایک آدمی نے اس سے لڑو آئے ایک میں نے کھالیا، وہ کھلاتے ہی قلب میں سخت تلخی پیدا ہوئی اور ہر وقت یہ دوسوہ پیدا ہوتا تھا کہ کوئی۔

غرض صورتِ عورت ان سے زنا کر دے، اسی حالت میں ایک عینہ گزر گیا پس رونا اور تلوہ کرنا تھا کہ یہ کیا ہو گیا۔“

انتہائی عبرت کا نام ہے کہ حرام کے ایک لڑو سے یہ حالت پیدا ہوئی۔

ہمارا کیا حال ہو گا کہ ہم زلا ہی مشکوک و مشتبہ رزق میں ہیں۔ یہ تو چوہ نکہ اللہ والے تھے انہیں اس پر ادراک ہو گیا۔ ہمارے قلوب میں چوہ نکہ ظلمت بھری ہوئی ہے اس لیے ہمیں اس چیز کا ادراک نہیں ہوتا۔

⑦ حرام کھانے والا دیر بر اثر پڑتا ہے

حضرت شیخ ابراہیم شبر فلیح مالکی رحمہ اللہ

فرماتے ہیں :

”ایک شخص ایک دلی اللہ کی زیارت کے ارادہ سے چلا جب وہ ان کی قیام گاہ پر پہنچا تو اندر سے ایک نوجوان متکبرانہ ہیئت میں باہر نکلا۔ اس کو وارد نے اس نوجوان کو سلام کیا مگر اس نے سلام کا جواب نہیں دیا۔ اس شخص کو تعجب ہوا لوگوں سے اس کے بارے میں پوچھا کہ یہ نوجوان کون ہے۔ لوگوں نے بتایا کہ یہ حضرت شیخ کا اجزاوہ ہے۔ جب وہ شیخ باہر تشریف لائے تو اس

لے قصص اکابر ص ۱۰

شخص کہ اللہ کی تواضع اور حسن اخلاق دیکھ کر بے حد تعجب ہوا۔ دل میں کہنے لگا کہ ایسی بزرگ شخصیت کا ایسا بیٹا؟ اس سے رہا نہ گیا اور شیخ سے بیٹے کی بد اخلاقی کے متعلق اس کا کھسار کیا، شیخ نے فرمایا حیران مت ہو (قصہ یہ ہے کہ) میں کئی دنوں سے مجھ کا تھا میرے پڑوسی کو اس کی اطلاع ہو گئی جو بادشاہ کے مقربین میں سے تھا کہ بادشاہ کے گھر سے میرے لیے کھانا لے آیا۔ میں نے وہ کھانا کھایا تو اس سے صدمت کرنے کی شدید خواہش ہوئے گی۔ (میں نے بیوی سے صحبت کی) یہ لڑکا اس کی خوراک کے نطفہ سے پیدا ہوا ہے۔ لے

⑧ صراطِ مال جس رستے آتا ہے اُسی رستے نکل جاتا ہے

حضرت علی بن سلطان محمد القاری الحنفی متوفی ۱۰۱۲ھ تحریر فرماتے ہیں کہ:

”ہم ہمارے شیخ عارف باللہ ولی کامل حضرت شیخ علی متقی (متوفی ۸۷۵ھ) رحمۃ اللہ علیہ کی ایک واقعہ ذکر فرماتے تھے کہ ایک نیک و صالح آدمی کا روبرو کیا کرتا تھا اور اپنی آمد کا ایک تہائی حصہ صدقہ کر دیتا تھا۔ ایک تہائی حصہ اپنی ضروریات میں صرف کرتا تھا اور ایک تہائی حصہ کاروبار کی ترقی میں لگانا تھا، ایک دفعہ اس نیک انسان کے پاس ایک دنیا دار شخص آیا اور کہنے لگا کہ میں کچھ صدقہ کرنا چاہتا ہوں کوئی مستحق بتلاؤ۔ اُس اللہ والے نے کہا کہ پہلے حلال طریقے سے مال حاصل کرو پھر لپچ کرو۔ اس طرح وہ مال خود بخود صحیح مصرف میں پہنچ جائیگا۔ اس دنیا دار نے بہت اصرار کیا کہ ضرور کوئی مستحق بتلائیں۔ اس اللہ والے نے کہا کہ جارتے میں جب تیری کسی سے ملاقات ہو اور تیرا دل اس سے خیرات دینے

پاہتے تو اسے دے دیو، چنانچہ وہ دنیا دار شخص چلا، اس نے ایک نابینا شخص کو دیکھا اور وہ صدقہ اسے دے دیا، دوسرے دن اس دنیا دار کا اس شخص سے پرکڑ رہا تو اس نے سنا کہ بوڑھا اپنے ہم نشین شخص سے کہہ رہا ہے کہ کل مجھے ایک شخص نے اتنی رقم دی تھی جس سے مجھے بہت خوشی ہوئی اور اس رقم سے میں نے ششہ رات فلاں رندی کے ساتھ شراب نوشی میں گزاری، یہ دنیا دار شخص پھر اس ایک و صالح انسان کی خدمت میں پہنچا اور سارا واقعہ اک کے گوش گزار کیا، اس نیکو کار انسان نے اپنی کمائی کے روپوں میں سے ایک روپیہ اس دنیا دار کے حوالہ کیا اور اس سے کہا کہ جب لو گھر سے نکلے تو جس شخص پر تیری پہلی نگاہ پڑے اس شخص کو یہ روپیہ دے دیو، چنانچہ وہ دنیا دار شخص اس کے گھر سے نکلا تو اُس نے ایک شخص کو دیکھا کہ اس کی ہیئت اچھی ہے اور مال داری کے آثار اس سے ظاہر ہو رہے ہیں اس دنیا دار کو وہ روپیہ اس شخص کو دینے میں پہنچا ہیٹھ محسوس ہوئی لیکن چونکہ اس نیکو کار کا حکم تھا اس لیے اس شخص کو وہ روپیہ دے دیا، جب یہ شخص وہ صدقہ لے کر جانے لگا تو یہ دنیا دار بھی اس کے پیچھے پیچھے ہو گیا۔ اس دنیا دار نے دیکھا کہ وہ شخص ایک ویران جگہ میں داخل ہوا اور دوسرے دروازے سے نکل کر شہر گیا۔ اس دنیا دار نے بھی ایسے ہی کیا اور ویران جگہ داخل ہوا وہاں اس نے ایک مرا ہوا کبوتر دیکھا یہ دیکھ کر پھر اس شخص کے پیچھے ہو گیا اور اُسے قسم دے کر پوچھا کہ سچ سچ بتلا یہ کیا قصہ ہے؟ اس شخص نے کہا کہ میرے چھوٹے چھوٹے بچے شدت بھوک سے بے تاب و مضطرب تھے، میں ان کی بے تابی کی وجہ سے خوراک کی تلاش میں نکلا تو مجھے اس مرا کبوتر کے علاوہ کچھ نہ ملا وہ لے کر میں چلا تو مجھے اللہ کی طرف سے کچھ رقم مل گئی تو میرا کبوتر میں نے جہاں سے اٹھایا تھا وہیں پھینک دیا۔ اس واقعہ کے سننے

کے بعد اس دنیا دار پر اس نیک و صالح شخص کے کلام کی حقیقت ظاہر ہوئی،
 ۹) **حرام کھانے والا جنت میں نہ جائے گا**
 حضرت ابو بکر رضی اللہ عنہ سے روایت ہے
 کہ رسول اللہ صلی اللہ علیہ وسلم نے فرمایا:

”لَا يَدْخُلُ الْجَنَّةَ جَسَدٌ غُذِيَ بِالْحَرَامِ“
 جنت میں وہ جسم داخل نہیں ہوگا جس کو حرام سے غذا دی گئی ہو۔

۱۰) **حرام سے پلنے والے گوشت کیلئے جہنم ہی لائق و سزاوار ہے**

حضرت جابر رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:
 ”لَا يَدْخُلُ الْجَنَّةَ لَحْوٌ نَبَتَ مِنَ الشَّحْتِ“
 جو کُل لَحْو نَبَتَ مِنَ الشَّحْتِ کَنتِ النَّارُ أَوَّلِيَّةً
 جہنم میں وہ گوشت داخل نہیں ہوگا جو حرام سے پلا بڑھا ہو اور
 ہر وہ گوشت جو حرام سے پلا بڑھا ہو دوزخ کی آگ اس کے زیادہ
 مستحق ہے۔

۱۱) **حرام کھانے والے سے اللہ اور اللہ کے رسول صلی اللہ علیہ وسلم دونوں ناراض ہیں**

حرام مال کھانے سے اللہ اور اللہ کے رسول صلی اللہ علیہ وسلم کی ناراضگی
 ظاہر ہے اور یہ ناراضگی ہی کے اثرات ہیں کہ ایسے شخص کو اول تو اچھے اعمال کی
 توفیق ہی نہیں ملتی، کرے تو حلاوت نصیب نہیں ہوتی، اعمال قبول نہیں ہوتے

۱۔ مرقاة المفاتیح شرح مشکوٰۃ المصابیح ج ۲ ص ۱۹۹۔

۲۔ مشکوٰۃ ص ۲۲۳۔ ۳۔ مشکوٰۃ ص ۲۲۲۔

یعنی اعمال کے کرنے پر ثواب نہیں ملتا گو فرض سائیکھ ہو جائے، دعا قبول نہیں ہوتی
 ال میں برکت نہیں رہتی، اچھے کام کرنے کے بجائے، بُرے کام میں جی لگتا
 ہے، مرنے کے بعد جنت میں جانے کے بجائے جہنم میں جاتا ہے، دگو کہ
 سزا بھگتنے کے بعد جہنم سے چھٹکارا مل جائے، آج کل ایسا دور جا رہا ہے کہ کسی
 کو اس چیز کی فکر نہیں کہ حلال کھا رہا ہے یا حرام شاید ایسے ہی دور کے متعلق حضور
 علیہ الصلوٰۃ والسلام نے فرمایا تھا:

”يَأْتِي عَلَى النَّاسِ زَمَانٌ لَا يُبَالِي الْمُرءُ
 مَا أَخَذَ مِنْهُ أَمِنْ الْحَلَالِ أَمْ مِنَ الْحَرَامِ“
 لوگوں پر ایک زمانہ ایسا آئے گا کہ جس میں آدمی کو اس چیز کی ہل
 پرواہ نہیں ہوگی کہ اُس نے کس ذریعہ سے مال حاصل کیا ہے حرام
 ذریعہ سے یا حلال ذریعہ سے۔

صرف اسی پر مبن نہیں اب تعانتی خطرناک صورت حال یہ پیدا ہو گئی ہے
 کہ لوگ حرام صریح کو حلال سمجھ کر کھاتے لگے ہیں اور حضور علیہ الصلوٰۃ والسلام کی
 اس پیشین گوئی کو پورا کر رہے ہیں جس میں آپ نے فرمایا تھا۔

”سب سے پہلے اسلام کو بگاڑنے کی کوشش کی جائے گی کہ
 شراب پینے لگے، صحابہ کرام نے عرض کیا کہ مسلمان شراب پیں گے؟
 حالانکہ خدا تعالیٰ اسے سختی سے منع فرمایا ہے۔ آپ نے فرمایا
 اس کا نام بدل کر حلال کر لیں گے۔“

اس کے برعکس ہمارے اسلاف کا حال یہ تھا کہ اگر کوئی مشکوک و مشتبہ
 چیز پیٹ میں چلی جاتی تو قے کر کے اُسے نکالتے تھے اور بہت سی حلال

۱۔ بخاری ج ۱ ص ۲۷۶ ۲۔ مسند دارمی ج ۱ ص

پہیزوں کو محض شبہ کی وجہ سے استعمال نہ کرتے تھے۔

حضرت امام غزالی رحمہ اللہ (متوفی ۵۰۵ھ) حضرت عمر فاروق رضی اللہ عنہ کا ارشاد نقل کرتے ہیں کہ:

”كُنَّا نَدْعُ تِسْعَةَ أَعْشَارِ الْحَلَالِ مَخَافَةَ أَنْ نَقَعَ فِي الْحَرَامِ“ ۱

ہم حلال اشیاء کے دس حصوں میں سے نو حصے محض اس لیے چھوڑ دیتے ہیں (استعمال نہیں کرتے) کہ کہیں حرام میں نہ جا پڑیں۔

حضرت خواجہ نظام الدین اولیاء رحمۃ اللہ علیہ (متوفی ۷۲۵ھ) فرماتے ہیں کہ:

اسمِ عظم

”حضرت ابراہیم بن ادھم رحمۃ اللہ علیہ سے کسی نے سوال کیا کہ آپ کو اسمِ عظم معلوم ہے بیان فرمائیے کونسا نام اللہ تعالیٰ کا اسمِ عظم ہے؟ آپ نے جواب دیا کہ

”معدہ کا لقمہ حرام سے خالی رکھنا اور دل کو محبتِ دنیا سے خالی کرنا ہی اسمِ عظم ہے۔ اس کے بعد جس نام سے اللہ تعالیٰ کو پکارو گے وہی اسمِ عظم ہوگا“ ۲

۱۔ احیاء علوم الدین ج ۲ ص ۹۵۔ ۲۔ فرائد الغواد ص ۱۱ طبع دین پبلشنگ کمپنی کراچی۔

حرام کھانے کی مختلف صورتیں

قارئین محترم پیچھے آپ نے حرام کھانے کی قباحت و شناعة اور ان سے متعلق واقعات ملاحظہ فرمائیے۔ اب حرام کھانے کی مختلف صورتیں جو آج کل رائج ہیں ان کا تذکرہ اور ان سے متعلق واقعات ذکر کئے جاتے ہیں تاکہ وہ مودعظت و عبرت کا ذریعہ بن سکیں۔

سود خوری حرام اشیاء میں سب سے قبیح اور سب سے بدتر چیز سود خوری ہے، قرآن و حدیث میں اس کی بہت ہی زیادہ تہنیت اور بُرائی ذکر کی گئی ہے۔

سود خوری یا پینچ سنرائیس علامہ جلال الدین بن شمس الدین السخاوی رحمۃ اللہ علیہ تحریر فرماتے ہیں۔

”فَدَكَرَ اللَّهُ تَعَالَى لِأَكْلِ الرِّبَا خَمْسًا مِّنَ الْعُقُوبَاتِ أَحَدُهَا التَّخْبُطُ وَالثَّانِي الْمَحْجُونُ وَالثَّالِثُ الْحَرْبُ وَالرَّابِعُ الْكُفْرُ وَالْخَامِسُ الْخَلْوُ فِي النَّارِ وَذَلِكَ آيَةٌ بِهَا يَهْدِي حُرْمَتَهُ لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ، يَمْحَوْنُ اللَّهُ الرِّبَا فَذَاذَا يُجْرَبُ مِنَ اللَّهِ وَرَسُولِهِ

تَوَدُّوْا مَا بَقِيَ مِنَ الرِّجْوَالِ لَسْتُ تَنْتَهُ مُؤْمِنِيْنَ
وَمَنْ عَادَ فَمَا وَلَيْكَ اَصْحَابُ السَّارِ هُمْ فِيْهَا خِلْدُوْنَ
اللہ تعالیٰ نے سود خور کے لیے پاپا تراواں کا ذکر فرمایا ہے پہلی
سزا یہ ہے کہ قیامت کے دن مچھوٹا اس پہ ہو کر اٹھے گا، دوسری
سزا یہ ہے کہ سود خور کا مال (حقیقتاً) گھٹتا ہے (بڑھتا نہیں)
تیسری سزا یہ ہے کہ اللہ اور اللہ کے رسول کا اسے اعلان جنگ
ہے۔ چوتھی سزا یہ ہے کہ سود خور اسے کھڑک پہنچا دیتی ہے۔
پانچویں سزا یہ ہے کہ وہ ہمیشہ ہمیشہ کیلئے، دوزخ میں ڈال دیا جاتا
ہے۔ (اگر اس کا لین دین حلال سمجھتا ہے) یہ سزائیں سود کے
استثنائی طور پر حرام ہونے کی دلیل ہیں، اللہ تعالیٰ فرماتے ہیں، جو
لوگ سود کھاتے ہیں نہیں کھڑے بلکہ جیسے کھڑا ہوتا
ہے ایسا شخص جس کو شیطان غفلت دے، (نیز فرمایا) اللہ سود
کو مٹاتے ہیں، (نیز ارشاد ہے) جنگ کا اعلان سن لو اللہ کی
طرف سے اور اس کے رسول کی طرف سے، (نیز فرمایا) اور سود
میں سے جو کچھ باقی رہ گیا ہے اُسے دو آگرم ایمان والے
سے، (اور فرمایا) جو شخص پھر عود کرے تو یہ لوگ دوزخ میں جائیں
گے، وہ اس میں ہمیشہ رہیں گے

آنحضرت صلی اللہ علیہ وسلم فرماتے ہیں سود کا ایک درہم کھا چھتیس
مرتبہ زنا کھانے سے بھی زیادہ شدید ہے بلکہ اس سے معلوم ہو کہ یہ درہم
سود کا ہے۔

الکفایہ شرح البیاض مع فتح القدیر ج ۶ ص ۴۷۱ مشکوٰۃ ص ۲۴۵

نیز فرمایا: "سود کے ۷۲ دروازے ہیں ان میں سے ادنیٰ ایسا ہے جیسے کوئی
اپنی ماں سے زنا کرے۔"

حضرت ابوہریرہ رضی اللہ عنہ سے مروی ہے کہ حضور
علیہ الصلوٰۃ والسلام نے فرمایا:

دوغیر کا انجام

"معراج کی رات جب ساتویں آسمان پر پہنچ کر میں نے اوپر نظر
اٹھائی تو میں نے چمک، کڑک، اور گرج دیکھی، پھر فرمایا کہ میرا گزر
ایک ایسی قوم پر ہوا جن کے پیٹ مکانوں کی طرح (بڑے بڑے)
تھے، ان میں سانپ اور بچھو بھڑے ہوئے تھے جو باہر سے نظر
آ رہے تھے۔ میں نے جبریل سے دریافت کیا کہ یہ کون لوگ ہیں
جبریل نے جواب دیا کہ یہ سود خور ہیں۔"

"عبداللہ بن مسعود کہتے ہیں کہ میرے چچن کا زمانہ تھا۔ اور میں اپنے والد
رحمۃ اللہ علیہ کی قبر پر قرآن خوانی کے لیے حاضر ہوا کرتا تھا، ایک دن فجر کے بعد
انہ میرے ہی میں قبرستان پہنچ گیا، جہاں تک مجھے یاد آتا ہے کہ رمضان المبارک
کا آخری عشرہ تھا اور وہ شب شب قدر تھی۔ میں اپنے والد مرحوم کی قبر کے
قریب بیٹھ کر قرآن کی تلاوت میں مشغول ہو گیا، وہاں اس وقت میرے علاوہ
اور کوئی دوسرا شخص نہ تھا، میں نے اچانک جھٹکا کہ کوئی نہایت دلہن اور
ہیبت ناک آواز میں کرا رہا ہے۔ یہ آواز جس نے مجھے گھبرا دیا تھا۔ میرے
قریب ہی ایک سچتہ اور سفید قبر سے آرہی تھی۔ میں نے قرآن خوانی تو بند کر
دی اور اس آواز کی طرف کان لگا دیے، میں نے محسوس کر لیا کہ یہ آواز اسی
قبر میں ہونے والے عذاب کی ہے اور مردہ اس وقت عذاب میں مبتلا ہے
میں طبرانی اوسط بحوالہ مشکوٰۃ ص ۷۷، مشکوٰۃ ص ۲۴۶ بحوالہ مشلا محمد

اور وہی اس دردناک انداز سے آہ وزاری کر رہا ہے۔ یہ آواز ایسی تھی کہ سے آدمی کے دل کے ٹکڑے ٹکڑے ہو جائیں اور انسان گھبرا جائے تو دینک میں اس آواز کو سنا رہا، لیکن جب پوچھتے مکی تو اس آواز کا آ بھی بند ہو گیا۔ اس کے بعد ایک شخص ادھر سے گزرا تو میں نے پوچھا کہ قبر کس کی ہے؟ اس نے بتایا کہ فلاں کی، میں بھی اس کو جانتا تھا اور میں دیکھا بھی تھا۔ اس کے اکثر اوقات مسجد میں گزرتے۔ تمام نمازیں اپنے وقت پر ادا کرتا اور وہ انتہائی خاموش اور سنجیدہ انسان تھا۔ چونکہ میں اس کی نیکیوں اور خوبیوں سے واقف تھا، اس لیے یہ صورت حال میرے اوپر بہت شاق گزری، میں نے واپس آکر اس کے دوستوں اور واقف کاروں سے اس کے احوال دریافت کیے تو لوگوں نے بتایا کہ یہ شخص سودی کاروبار کیا کرتا تھا۔ لے

رشوت خوری | قرآن کریم سے معلوم ہوتا ہے کہ رشوت خوری یہودیوں کا کام ہے، چنانچہ اللہ تعالیٰ فرماتے ہیں:

سَمِعُونَ لِلْكَذِبِ أَكَلُونَ لِلشَّحْتِ ۖ ۵: ۴۲

جاسوسی کرنے والے جھوٹ بولنے کے لیے اور بڑے حرام کھانے والے ہیں۔ (ترجمہ حضرت شیخ الہند)

آیت مبارکہ میں لفظ شحت کی تفسیر اکثر مفسرین نے رشوت سے کی ہے، یعنی یہودی بڑے رشوت خور ہیں۔

حضرت عبداللہ بن عمر رضی اللہ عنہ فرماتے ہیں کہ آنحضرت صلی اللہ علیہ

لے موت کے عبرت انگیز واقعات ص ۷۳۔

نے رشوت دینے والے اور رشوت لینے والے دونوں پر لعنت فرمائی ہے۔ ایک حدیث میں ہے کہ آپ نے فرمایا:

”الرَّاشِي وَالْمُرْتَشِي فِي النَّارِ“ لے

رشوت دینے والا اور رشوت لینے والا دونوں دوزخی ہیں۔

رشوت خور کا انجام | رشوت خور کا اخروی انجام تو آپ پڑھ چکے کہ اس پر خدا و رسول کی لعنت ہوگی اور وہ جہنم کا ایندھن بنے گا، اب ذرا دنیوی انجام بھی سن لیجئے۔

حضرت مولانا اشرف علی تھانوی رحمۃ اللہ علیہ فرماتے ہیں۔

”لوگ رشوت لے لے کر مال جمع کرنے میں پھر دیکھیے اس کا کیا حشر ہوتا ہے“

میرے ایک عزیز پولیس میں ملازم تھے، انہوں نے خوب رشوتیں لے لے کر روپیہ جمع کیا تھا۔ اتفاق سے سرکار کی طرف سے کسی معاملہ میں مقدمہ قائم ہو گیا، جتنا کمایا تھا، سب اس میں لگ گیا حتیٰ کہ گھر کا زیور بھی نہ رہا بالکل خالی رہ گئے، جب خدا خدا کر کے اس مقدمہ سے جان بچی، اس کے بعد پھر اسی طرح روپیہ جمع کیا اور اس روپیہ کے نوٹ خریدے اور ایک پرانے تیکہ میں سی دیئے اس خیال سے کہ اسے چور کیا لیں گے، ایک روز اتفاق سے وہ تحقیقات میں گئے تھے، ان کے مکان میں آگ لگ گئی، گھر والوں نے قیمتی اسباب اٹھا اٹھا کر گھر سے باہر پھینکا، اس تیکہ کا کسی نے خیال بھی نہ کیا، وہ جب تحقیقات کر کے آئے تو معلوم ہوا کہ گھر میں آگ لگ گئی تھی، پوچھا کہ میرا تیکہ کہاں ہے۔ گھر والوں نے کہا کہ جو قیمتی چیزیں تھیں وہ مشکل سے بچائی ہیں وہ پرانا تیکہ بھی کوئی حفاظت کے قابل تھا۔ کئے گئے میرے تو اس میں نوٹ تھے، اور نوٹوں کے نمبر محفوظ تھے نہیں اس لیے سب کمائی جاتی رہی اور اس میں سے کچھ جائداد خرید لی تھی اس میں اسی طرح کسر

نکلی کہ کسی کاشت کار پر بلاش کی تھی اس مقدمہ میں اُس کاشت کار نے اس
حضرت کو قتل کر دیا، یہ انجام ہوتا ہے ایسے مال والوں کا۔“ لہ

دورخ کے دہانے سے واپسی | ”مجھے محکمہ سیٹلمنٹ میں ملازم
ہوئے ابھی چند یوم ہوئے

تھے، ایک دن حسب معمول دفتر میں کام کر رہا تھا کہ ایک بڑے میاں آئے
اور نہایت خوشامدانہ لہجہ میں مجھ سے کہنے لگے بیٹا میرے مکان کا کلیم گم ہو
گیا ہے اور عدالت میں مجھے اس کی نقل پیش کرنی ہے اس لیے اپنے ریکارڈ سے
کاپی نکال دو تاکہ اُس کی نقل کروا کے عدالت میں پیش کر سکوں۔

پچاس روپے بگس گے، میں نے اُس کی طرف دیکھے بغیر کہا، جیب
میں پھوٹی ٹوڑی تک نہیں، پچاس روپے کہاں سے لاؤں؟ اس نے مُردہ
سی آواز میں جواب دیتے ہوئے کہا، جیب خالی ہے تو میں کیا کروں؟
میں نے ترش روئی سے جواب دیا اور اپنے کام میں مصروف ہو گیا، کچھ دیر بعد
سر اٹھا کر دیکھا تو وہ جا چکے تھے۔ دوسرے روز میں ابھی دفتر میں داخل ہوا
ہی تھا کہ وہی بڑے میاں آئے اور پچاس روپے میری طرف بڑھاتے ہوئے
بولے کو بابو جی اب تو کام ہو جائے گا، قبل اس کے کہ میں انہیں کچھ جواب دیتا
میری نظر ان کے چہرے پر پڑی، بڑے میاں کی آنکھوں سے آنسو نکل کر
ڈاڑھی میں جذب ہو رہے تھے اور انہیں صاف کرنے کی کوشش میں
مصروف تھے، میں نے رونے کی وجہ پوچھی پہلے تو وہ پس و پیش کرتے رہے
میرے اصرار پر انہوں نے بتایا کہ کل یہاں سے جا کر اپنی جواں سال بیٹی کے
بندے جو میں نے چند آنے روزانہ کی بچت کر کے اس کی شادی کے لیے
بنوائے تھے فروخت کر دیئے تاکہ آپ کا خرچ پورا کر سکوں۔ اس سے

لہ حقیقت مال و جاہ ص ۹۷

اگے وہ کچھ نہ کہہ سکے۔ میں نے اُٹھ کر خال سے اس کی کاپی نکال کر دی اور
جبراً وہ روپے ان کی جیب میں ٹھونس دیے، اُن کے جاتے ہی میں نے
عہد کیا کہ آئندہ کبھی رشوت نہ لوں گا۔ مجھے محسوس ہو رہا تھا کہ جیسے بڑے
میاں کے ضعیف و ناتواں بازوؤں نے مجھے دورخ کے دہانے سے کھینچ لیا
ہے، کیونکہ حضور صلی اللہ علیہ وسلم کا ارشاد ہے۔

الرَّاشِي وَالْمُرْتَشِي كَلَاهُمَا فِي النَّارِ۔

(رشوت دینے والا اور رشوت لینے والا دونوں دورخی ہیں۔) لہ

ملاوٹ کا انجام | آنحضرت صلی اللہ علیہ وسلم کا ارشاد ہے :
”مَنْ عَشَّ فَلَيْسَ مِنَّا“ لہ

جس نے ملاوٹ کی وہ ہم میں سے نہیں۔

”عبد الحمید بن محمود مغربی“ کا بیان ہے کہ میں حضرت عبداللہ بن
عباس رضی اللہ عنہما کی خدمت میں حاضر تھا، اسی دوران کچھ لوگ آئے اور اپنا
واقعہ بیان کیا کہ ہم لوگ حج کے لیے چلے گئے تھے، ہمارا ایک ساتھی تھا، ہم
مقام ذوالصفاح تک پہنچے تھے کہ ہمارے ساتھی کا انتقال ہو گیا، ہم نے
اس کی تجہیز و تکفین کر کے قبر کھودنی شروع کی، قبر کھودی گئی تو ناگاہ لحد میں
ایک کالا سانپ نظر آیا جو اتنا بڑا تھا کہ اُس سے پوری لحد بھر گئی، ہم نے
اس قبر کو چھوڑ کر دوسری قبر کھودی، وہاں بھی یہ منظر دیکھنے میں آیا کہ لحد تیار
ہونے پر ایک کالے ناگ نے قبضہ جمالیا، ہم نے اس قبر کو چھوڑ دیا، اور اب
آپ کی خدمت میں حاضر ہوئے ہیں، حضرت ابن عباس رضی اللہ عنہما نے

لہ - اسلام اور رشوت، ص ۱۰۳، مسئلہ حافظ عقیق جالندھری، سکھرا ماخوذ از البلاغ

لہ - ترمذی، ج ۱ ص ۲۴۵۔

نے فرمایا کہ وہ سانپ اس مردے کا عمل ہے جو وہ کیا کرتا تھا، خدا کی قسم اگر تم تمام مردے زمین کو کھود ڈالو گے ہر جگہ اس کو پاؤ گے اس لیے کسی ایک قبر میں اس کو دفن کر دو، چنانچہ ہم نے اس کو ایک قبر میں دفن کر دیا۔ سفر سے واپسی پر اس کی بیوی سے اس کے عمل کے بارے میں پوچھا گیا تو اس نے بتایا کہ وہ غلہ کی تجارت کیا کرتا تھا، ہر روز مال تجارت میں سے اپنے گھر کے خرچہ کے لیے جتنا غلہ نکالتا تھا اتنا ہی گھاس چھونس اور تیکے اس غلہ میں ملا کر فروخت کر دیتا تھا۔ یہی عمل مذاب قبر کا سبب ہوا۔“ لے

ناپ تول میں کمی کا انجام | اللہ تعالیٰ ارشاد فرماتے ہیں :
وَيْلٌ لِّلْمُطَفِّفِينَ ۝ الَّذِينَ إِذَا اكْتَالُوا عَلَى النَّاسِ يَسْتَوْفُونَ ۖ وَإِذَا كَالُوهُمْ أَوْ وَزَنُوهُمْ يُخْسِرُونَ (۸۳: ۱-۲-۳) خرابی ہے گھٹانے والوں کی وہ لوگ کہ جب ناپ کر لیں لوگوں سے تو پورا بھر لیں اور جب ناپ کر دیں ان کو یا نول کم تو گھٹا کر دیں، (ترجمہ حضرت شیخ الحداد)

علامہ ابن حجر عسقلانی رحمہ اللہ فرماتے ہیں :

”ایک صاحب کا کہنا ہے کہ میں ایک بیمار شخص کے پاس گیا جو مرنے کے قریب تھا، میں اُسے کلمہ شہادت کی تلقین کرنے لگا، لیکن اس کی زبان سے کلمہ شہادت نہیں نکلتا تھا۔ اُسے کچھ افادہ ہوا تو میں نے اس سے کہا بھائی کیا بات ہے میں تمہیں کلمہ شہادت تلقین کر رہا تھا لیکن تمہاری زبان سے وہ نکلتا نہیں تھا ؟ کہنے لگا : . يَا أَخِي لِسَانُ الْمَيِّتِ زَانٍ عَلَى الْمَسَافِ يَمْنَعُنِي مِنَ التَّلَاقِ بِهَا ، بھائی ترازو کی ڈنڈی (جسے پکڑ کر تولتے ہیں) میری زبان پر ہے اور کلمہ شہادت پڑھنے سے روک رہی ہے ، میں

نے پوچھا کیا تم کم تولتے تھے ؟ بخدا یہ بات نہیں ہے ، بات یہ ہے کہ ایک ناپ تک میں ترازو کے پلٹوں کو درست کیے بغیر تولتا رہا۔ ابن حجر عسقلانی رحمہ اللہ فرماتے ہیں : غور کیجئے کہ ترازو کے پلٹے درست نہ کرنے والے کا یہ حال ہوا تو جزا ناپ تول میں کمی کرتا ہے اس کا کیا حال ہو گا ؟“ لے

یاد رہے کہ حضرت شعیب علی نبینا وعلیہ الصلوٰۃ والسلام کی قوم ناپ تول میں کمی کرنے کی وجہ سے ہلاک کر دی گئی تھی۔

کسی کی چیز غصب کر لینا یا عاریتہ لیکر واپس نہ کرنا

حضور علیہ الصلوٰۃ والسلام فرماتے ہیں :

” أَلَا لَا تَطْلِمُوا أَلَا لَا يَحِلُّ مَالُ امْرِئٍ إِلَّا بِطَيِّبِ نَفْسٍ مِّنْهُ “ لے

خبردار کسی پر ظلم نہ کرنا ، خبردار کسی بھی دوسرے شخص کا مال اس کی دلی خوشی کے بغیر لینا حلال نہیں۔

نیز فرمایا :

” لَا يَأْخُذُ أَحَدُكُمْ عَصَا أَخِيهِ لِعِبَابِجَادٍ فَمَنْ أَخَذَ عَصَا أَخِيهِ فَلْيَرُدَّهَا إِلَيْهِ “ لے

تم میں سے کوئی شخص اپنے کسی بھائی کی لاٹھی ہنسی مذاق میں اس مقصد سے نہ لے کہ وہ اسے رکھ لے گا ، جو شخص اپنے کسی بھائی سے لاٹھی لے تو اسے واپس کر دینا چاہیئے۔

حضرت ابو امامہ رضی اللہ عنہ فرماتے ہیں کہ میں نے حجۃ الوداع کے خطبہ

میں رسول اللہ صلی اللہ علیہ وسلم کو یہ فرماتے ہوئے سنا:

الْعَارِيَةُ مَوْدَاةٌ وَالزَّعِيْبُ غَارِمٌ وَالَّذِينَ مَقَضَىٰ لَهُ
عَارِيَةٌ لِّهُنَّ حَيْزُ وَاِيسَ كِي جَاءُ، ضَامِنٌ ضَمَانَتِ بَوْرِي كَرْنِي
مَجْبُورٌ يَهِ اور قَرْض كَو ادا كيا جائے۔

حضرت عمران بن حصین رضی اللہ عنہ حضور علیہ الصلوٰۃ والسلام سے نقل کرتے ہیں کہ آپ نے فرمایا:

”وَمَنْ اِتَهَبَ نَهْبَةً فَلَيْسَ مِنَّا“ ۱؎

جو شخص کسی کا مال لوٹتا ہے (نا جائز طریقے سے لیتا ہے) وہ ہم میں سے نہیں۔

حضرت سعید بن زید رضی اللہ عنہ نبی علیہ الصلوٰۃ والسلام سے نقل کرتے ہیں کہ آپ نے فرمایا:

”مَنْ اَخَذَ شَيْئًا مِنَ الْاَرْضِ ظُلْمًا مِائَةً يَطْوُقُهُ

يَوْمَ الْقِيَامَةِ مِنْ سَبْعِ اَرْضِيْنَ“ ۲؎

جو شخص کسی کی بالشت بھر زمین بھی ازراہ ظلم لے گا قیامت کے

دن ساتوں زمینوں سے اتنی ہی زمین اس کے گلے میں بطور طوق ڈالی

جائے گی۔

کسی کی چیز لے کر واپس کرنے کا انجام | ”حضرت ابراہیم تیمی نے

موسیٰ بن مہران کو ایسے انتقال

کے بعد خواب میں دیکھا اور اُن سے اللہ تعالیٰ کے سلوک کے متعلق سوال کیا انہوں

نے جواب دیا جب سے مرا ہوں اُمراء کی ضیافتوں کا حساب دے رہا ہوں اور

۱؎ ترمذی ج ۱ ص ۲۳۹ ۲؎ ترمذی ج ۱ ص ۲۳۹ ۳؎ مشکوٰۃ ص ۲۵۲ بحوالہ بخاری و مسلم

ایک سوئی کے بدلے قید ہوں جسکو میں نے مستعار لیا تھا وہ واپس نہیں کی تھی۔ ۱؎

حضرت خواجہ نظام الدین | اولیاء رحمہم اللہ

فرماتے ہیں:

”وفات کے بعد خواجہ ابوبکر شبلیؒ کو لوگوں نے خواب میں دیکھا اور

پوچھا کہ اللہ تعالیٰ نے آپ سے کیا معاملہ کیا، فرمایا ویسا ہی کیا جیسا کہ اپنے دوستوں

سے کرتا ہے، لیکن ایک سخت عتاب ہوا کہ اب تک اس عتاب میں غرق ہوں،

اور وہ اس طرح تھا کہ ایک روز میں کسی شخص کے گھر گیا تھا، گندم کا ڈھیر میرے پاس

پڑا تھا۔ میں نے اس شخص کی اجازت کے بغیر ایک دانہ گندم کا اٹھالیا اور دانتوں

سے دوپارہ (ٹکڑے) کر دیا، مگر کھایا نہیں، حکم ہوا کہ اسے شبلیؒ تو لوگوں کی

گندم دوپارہ کرتا ہے اور معافی نہیں مانگتا ہے، پس میں اس معاملے میں حیران

ہوں کہ کل قیامت کو کیا جواب دوں گا“ ۲؎

قرضہ لے کر واپس نہ کرنا | رسول اللہ صلی اللہ علیہ وسلم کا ارشاد ہے کہ

”شہید کے تمام گناہ معاف کر دیے جاتے

ہیں سوائے قرضہ کے (کہ وہ معاف نہیں ہوتا)“ ۳؎

حضرت ابو قتادہ رضی اللہ عنہ فرماتے ہیں کہ ایک شخص نے عرض کیا کہ

یا رسول اللہ (صلی اللہ علیہ وسلم) مجھے بتائیے اگر میں اللہ کی راہ میں مارا جاؤں اس

حال میں کہ صبر کرنے والا اور ثواب کی نیت رکھنے والا ہوں اور اس طرح جہاد

کروں کہ میدان جنگ میں دشمن کو بیٹھ نہ دکھاؤں بلکہ اس کے سامنے سبیل سپر

رہوں (یہاں تک کہ لڑتے لڑتے مارا جاؤں) تو کیا اللہ تعالیٰ میرے گناہ معاف

۱؎ مخزن اخلاق ص ۲۱۲ ۲؎ افضل الفوائد ص ۳۱۱ ۳؎ مشکوٰۃ ص ۲۵۲ بحوالہ مسلم

فرمادیں گے؟ آپ نے فرمایا کہ ہاں پھر وہ شخص (اپنے سوال کا جواب پاکر) فرمایا کہ اے آدمی اور فرمایا کہ ہاں (اللہ تعالیٰ تمہارے گناہ یقیناً فرمادیں گے) مگر قرض کو معاف نہیں کریں گے، مجھ سے جبریل نے یہی کہا ہے۔

تین پیسے کے عوض سات سو مقبول نمازیں دینی پڑیں گی

حضرت مولانا اشرف علی تھانوی رحمہ اللہ فرماتے ہیں :

”قیامت کے روز (حفظ رکلیئے) ایک دانگ (تین پیسے) کے عوض میں سات سو مقبول نمازیں لی جائیں گی۔ سات سو نمازیں تقریباً تین مہینے بیس دن کی بنتی ہیں۔

خیانت کا انجام | حضرت عبداللہ بن عباس رضی اللہ عنہما فرماتے ہیں کہ حضرت عمر رضی اللہ عنہ نے فرمایا : غزوہ بدر کے

موقعہ پر صحابہ کرام کی ایک جماعت آئی اور کہنے لگی فلاں شہید ہوا فلاں شہید ہوا یہی شہید وہ ایک شخص (کے جنازہ) کی طرف گزرے اور بولے فلاں شہید ہوا، رسول اللہ

صلی اللہ علیہ وسلم نے فرمایا برگز نہیں، میں نے اُس کو آگ میں دیکھا ہے۔ ایک چادر کی خیانت کرنے کی وجہ سے یا فرمایا ایک عبا کی خیانت کر نیکی وجہ سے۔ (الحديث)

حضرت عبداللہ بن عمرو بن عاص رضی اللہ عنہ فرماتے ہیں کہ نبی ملیہ صلوٰۃ والسلام کے سامان پر ایک شخص مقرر تھا جس کو گز گزہ کہا جاتا تھا۔ گز گزہ فر گیا تو

رسول اللہ صلی اللہ علیہ وسلم نے فرمایا وہ دوزخ میں ہے لوگ اس کا مکان دیکھنے گئے تو اس میں ایک عبا ملی جس کی اس نے خیانت کی تھی۔ لکھ

قارئین کرام حرام کھانے کی یہ چند موٹی موٹی صورتیں ہم نے ذکر کی ہیں جن کا

۱۔ مشکوٰۃ ص ۲۵۲ بحوالہ مسلم۔ ۲۔ حقیقت مال و باہ ص ۱۲۲

۳۔ مسلم ص ۷۴ - ۴۔ بخاری ص ۱۳۲

اکمل کے مہذب معاشرہ میں رواج ہے اور ان کی برائی ذہنوں سے نکلتی جا رہی ہے، باقی ان کے علاوہ اور بیسیوں شکلیں حرام کھانے کی موجودہ معاشرہ میں پائی جاتی ہیں۔ طوالت کے خوف سے ان کا ذکر ترک کیا جا رہا ہے۔

سوال : موجودہ معاشرہ میں جہاں قدم قدم پر حرام سے سافلتہ پڑتا ہے آخر اس سے کیوں کر بچا جاسکتا ہے۔

جواب : موجودہ معاشرہ میں حرام سے بچنے کی صورت یہ ہو سکتی ہے کہ اول تو انسان اس پر غور کرے کہ میں نے ہمیشہ دنیا میں نہیں رہنا۔ انجام کار مرنا ہے اور مگر خدا اور رسول صلی اللہ علیہ وسلم کو منہ دکھانا ہے۔ اگر میں حرام کھاتا رہوں گا تو خدا اور رسول صلی اللہ علیہ وسلم کو کیا منہ دکھاؤں گا۔ ؟

○ دوسرے خدا اور رسول صلی اللہ علیہ وسلم کے احکامات پر مبنی کتابوں کا مطالعہ کرے۔

○ تیسرے نیک لوگوں کی صحبت اختیار کرے

○ چوتھے اپنے اخراجات کو بڑھانے کے بجائے کم سے کم کرنے کی کوشش کرے اور جس حد تک حرام سے بچ سکے بچ جائے بالقصد اور جاننے بوجھتے حرام میں نہ پڑے

○ پانچویں اللہ تعالیٰ سے دُعا کرتا رہے کہ وہ حلال کھانے، کمانے اور حرام سے بچنے کی توفیق عطا فرمائے۔

اس طرح اگر کوئی کریگا تو انشاء اللہ حرام سے ضرور بچ جائے گا۔ اللہ تعالیٰ ہمیں حلال کھانے، کمانے اور حرام کی ہر شکل سے بچنے کی توفیق عطا فرمائے۔

وما علینا الا البلاغ المبین۔

ہماری مطبوعات

۶۰	پیشے	مولانا محمد میاں صاحب	۱ لورالایضاح مع ترجمہ فورالاصباح
۲۷	..		۲ شرح مائتہ عامل مع حل ترکیب کامل
۵۱	..	مولانا فخر الدین احمد صاحب	۳ مفتاح العوالم اردو شرح شرح مائتہ عامل
۲۲	۵۰	مولانا عبدالرحمن امرتسری مرحوم	۴ کتاب الصرف
۲۱	..	" " " "	۵ کتاب النحو
۱۰	۵۰	مولانا مشتاق احمد چترتھالی	۶ علم النحو
۵۴	..	مولانا محمد میاں صاحب	۷ تاریخ اسلام کامل ۳ حصے
۳۶	..	مولانا محمد ادریس انصاری	۸ مسلمان غاوند اور مسلمان بیوی، بچہ
۱۵	..	مولانا محمد زکریا صاحب	۹ موت کی یاد
۴۲	..	مفتی کفایت اللہ صاحب	۱۰ تعلیم الاسلام مکمل مجلد
۴	۵۰	" " " "	۱۱ تعلیم الاسلام اول
۵	۲۵	" " " "	۱۲ " " دوم
۲۴	..	مولانا عاشق الہی صاحب	۱۳ اُنتہی مسلمہ کی مائیں
۱۸	..	" " " "	۱۴ آنحضرت صلی اللہ علیہ وسلم کی صاحبزادیاں
۱۳	..	مولانا عبدالرشید کشمیری صاحب	۱۵ سنّت رسول الثقلین فی ترک رفع الیدین
۱۲	..	" " " "	۱۶ تحقیق مسئلہ فاتحہ خلف الامام
۱۲	..	مولانا محمد امین اوکاڑوی	۱۷ تحقیق مسئلہ تراویح
۷	۵۰	مولانا محمد قریش صاحب	۱۸ عورتوں کی نماز
۱۸۰	..	مولانا انوار خورشید	۱۹ حدیث ابواب حدیث
۶۰	..	مولانا نعیم الدین صاحب	۲۰ فضیلت کی راتیں
۶۰	..	" " " "	۲۱ شبِ برارت کی فضیلت
۱۵	..	" " " "	۲۲ حلال و حرام

ہماری مطبوعات

۶۰ روپے	۶۰ روپے	۱ مولانا ابضاح مع ترجمہ نورالاصباح	۱ مولانا محمد میاں صاحب
۲۴	۵۰	۲ شرح مائتہ عامل مع حل ترکیب کامل	۲ مولانا عبدالحق احمد چشتی
۵۱	۵۰	۳ مفتاح العوائل اردو و شرح شرح مائتہ عامل	۳ مولانا عبدالحق احمد چشتی
۲۲	۵۰	۴ کتاب العرف	۴ مولانا عبدالحق احمد چشتی
۲۱	۵۰	۵ کتاب النحو	۵ مولانا عبدالحق احمد چشتی
۱۰	۵۰	۶ علم النحو	۶ مولانا عبدالحق احمد چشتی
۵۳	۵۰	۷ تاریخ اسلام کامل ۳ حصے	۷ مولانا محمد میاں صاحب
۳۶	۵۰	۸ مسلمان خاوند اور مسلمان بیوی، یکجا	۸ مولانا محمد اورس انصاری
۱۵	۵۰	۹ موت کی یاد	۹ مولانا محمد زکریا صاحب
۴۲	۵۰	۱۰ تعلیم الاسلام مکمل مجلد	۱۰ مفتی کفایت اللہ صاحب
۴	۵۰	۱۱ تعلیم الاسلام اقل	۱۱ مفتی کفایت اللہ صاحب
۵	۲۵	۱۲ " " دوم	۱۲ مفتی کفایت اللہ صاحب
۲۳	۵۰	۱۳ اُمت مسلمہ کی مائیں	۱۳ مولانا عاشق الہی صاحب
۱۸	۵۰	۱۴ آنحضرت صلی اللہ علیہ وسلم کی صاحبزادیاں	۱۴ مولانا عاشق الہی صاحب
۱۲	۵۰	۱۵ سنت رسول الثقلین فی ترک رفیع الیہدین	۱۵ مولانا عبد الرشید کشمیری صاحب
۱۲	۵۰	۱۶ تحقیق مسئلہ فاتحہ خلف الامام	۱۶ مولانا عبد الرشید کشمیری صاحب
۱۲	۵۰	۱۷ تحقیق مسئلہ تراویح	۱۷ مولانا محمد امین اوکاڑوی
۷	۵۰	۱۸ عورتوں کی نماز	۱۸ مولانا محمد قریش صاحب
۱۸۰	۵۰	۱۹ حدیث ازابیل حدیث	۱۹ مولانا انوار نور رشید
۶۰	۵۰	۲۰ فضیلت کی راتیں	۲۰ مولانا نعیم الدین صاحب
۶۰	۵۰	۲۱ شب بیدارت کی فضیلت	۲۱ مولانا نعیم الدین صاحب
۱۵	۵۰	۲۲ حلال و حرام	۲۲ مولانا نعیم الدین صاحب